

- ★ ဒီမိုကရေစီစနစ် ရှင်သန်ဖွံ့ဖြိုးရန်အတွက် တိုင်းပြည် တည်ငြိမ် အေးချမ်းရေး၊ တရားဥပဒေစိုးမိုးရေးနှင့် တိုင်းရင်းသားပြည်သူ များ၏ လူမှုစီးပွားဘဝ ဖွံ့ဖြိုးတိုးတက်ရေးတို့ကို ဦးစားပေး ဆောင်ရွက်နေ။
- ★ တိုင်းရင်းသားညီအစ်ကိုများအားလုံးကလည်း ဝိုင်းဝန်းပါဝင် ကူညီဆောင်ရွက်ကြရန် လိုအပ်။

ပြည်တွင်းပြည်ပ အဖျက်သမားများအန္တရာယ် ပြည်ထောင်စုစိတ်ဓာတ်ဖြင့် ပူးပေါင်းကာကွယ်တားဆီး ရရှိပြီးဖြစ်သည့် အခြေခံကောင်းများ ပိုမိုတိုးတက်ကောင်းမွန်အောင် ကြိုးစားအကောင်အထည်ဖော်

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ အဓမ္မဟာသရေစည်သူ၊ အဓမ္မဟာသိရီသုဓမ္မ ဦးသိန်းစိန်ထံမှ ၂၀၁၃ ခုနှစ်၊ (၆၆)နှစ်မြောက် ပြည်ထောင်စုနေ့အခမ်းအနားသို့ ပေးပို့သောသဝဏ်လွှာမှာ အောက်ပါအတိုင်း ဖြစ်သည်-

ချစ်ကြည်လေးစားအပ်ပါသော ပြည်ထောင်စုဖွား တိုင်းရင်းသား သွေးချင်း ညီအစ်ကိုများ ခင်ဗျား -

ယနေ့အချိန်အခါသည် ပြည်ထောင်စုဖွား တိုင်းရင်းသားတို့၏ ရင်ထဲတွင် ထာဝရသတိတရရှိနေရသည့် နေ့ထူးနေ့မြတ်ဖြစ်သော ပြည်ထောင်စုနေ့ အချိန်အခါဖြစ်ပါသည်။ ဤကဲ့သို့ ကျက်သရေမင်္ဂလာအပေါင်းနှင့် ပြည့်စုံသည့် နေ့ထူးနေ့မြတ်တွင် သွေးချင်းညီအစ်ကိုမောင်နှမအားလုံး နှလုံးစိတ်ဝမ်းအေးချမ်းပြီး ကောင်းကျိုးမင်္ဂလာအဖြာဖြာနှင့် ပြည့်စုံကြပါစေဟု ဆုမွန်ကောင်းတောင်းလျက် နှုတ်ခွန်းဆက်သအပ်ပါသည်။

ပြည်ထောင်စုသမ္မတမြန်မာနိုင်ငံတော်သည် တိုင်းရင်းသားညီအစ်ကိုများ စည်းလုံးညီညွတ်စွာဖြင့် လက်တွဲ၍ အတူတကွတည်ဆောက်ခဲ့သည့် နိုင်ငံတော်ကြီးဖြစ်ပေသည်။ အချုပ်အခြာအာဏာ တည်တံ့ခိုင်မြဲရေးအတွက်

လည်း အားလုံးဝိုင်းဝန်းကြိုးပမ်းခဲ့ကြပါသည်။


အတိတ်သမိုင်းတွင် မြန်မာမင်းအဆက်ဆက်တို့သည် အမိနိုင်ငံတော်တည်မြဲရေး၊ အချုပ်အခြာအာဏာ တည်တံ့ခိုင်မြဲရေး၊ တိုင်းရင်းသားစည်းလုံးညီညွတ်ရေးတို့ကို အားသွန်ခွန်စိုက် ကြိုးပမ်းခဲ့ကြပါသည်။ နိုင်ငံတော်ဖွံ့ဖြိုးတိုးတက်ရေးကိုလည်း ဦးဆောင်လမ်းညွှန်ပေးခဲ့ကြပါသည်။ သို့အတွက်ကြောင့် အတိတ်က မြန်မာနိုင်ငံတော်ကြီးသည်လည်း စည်ပင်ဖွံ့ဖြိုးတိုးတက်ခဲ့သည်ကို တိုင်းရင်းသားညီအစ်ကိုများ အသိပင်ဖြစ်ပေသည်။

ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေးဟူသော အမျိုးသားရေးမူဝါဒကို ပြည်ထောင်စုဖွား တိုင်းရင်းသားအားလုံး စောင့်ထိန်းကာကွယ်ရမည် ဖြစ်ပေသည်။

ကိုလိုနီနယ်ချဲ့တို့၏ တောင်ပေါ်မြေပြန့် သွေးခွဲအုပ်ချုပ်ခဲ့မှုကြောင့် လွတ်လပ်ရေးရပြီးစမှစ၍ အမိနိုင်ငံတော်ကြီးအတွင်းရှိ တိုင်းရင်းသား ညီအစ်ကိုမောင်နှမများ တစ်ဦးနှင့်တစ်ဦး နားလည်မှုလွဲမှားကာ စည်းလုံးညီညွတ်မှု ပျက်ပြားခဲ့ရပါသည်။

ချစ်ကြည်လေးစားအပ်ပါသော ပြည်ထောင်စုဖွား တိုင်းရင်းသား သွေးချင်း ညီအစ်ကိုများ ခင်ဗျား -

ကိုလိုနီစနစ် ရေရှည်တည်တံ့ခိုင်မြဲရေးအတွက် ကျွန်ုပ်ညာရေးစနစ် အကောင်အထည်ဖော်မှု၊ တိုင်းရင်းသားညီအစ်ကိုတို့အပေါ် မတရားကုပ်သွေးစုပ်ငြိမ်းမှုခြယ်လှယ်မှု မြန်မာ့သယံဇာတတို့ကိုမတရားရယူသိမ်းပိုက်မှုစသည့် ခါးသီးသောအတွေ့အကြုံတို့ကို မြန်မာတိုင်းရင်းသားညီအစ်ကိုမောင်နှမအားလုံး နှစ်ပေါင်းများစွာ ခါးစည်းခံခဲ့ရပါသည်။ **စာမျက်နှာ ၃ ကော်လံ ၁ သို့ ၀**



၁၉၄၇ ခုနှစ် ဖေဖော်ဝါရီလ ၁၂ ရက်နေ့က ရှမ်းပြည်နယ်(တောင်ပိုင်း) ပင်လုံမြို့၌ ပြည်မတောင်တန်းပူးပေါင်းရေး ပင်လုံစာချုပ် ချုပ်ဆိုပြီး အထိမ်းအမှတ်အဖြစ် စိုက်ထူခဲ့သည့် ပင်လုံကျောက်တိုင်။

တို့ပြည်ထောင်စု

အောက်မြို့၊ အောက်ရွာ၊ မြစ်ချောင်းဖြာ၍ စိမ်းဝါလယ်ကွင်း၊ မိုးနံ့သင်းသည် ရှုခင်းလှပါပေသည်တကား။

အထက်အညာ၊ နေခြည်ဖြာ၍ တောင်ယာခင်းပြန့်၊ ထနောင်းနံ့နှင့် သင်းပျံ့ပါပေသည်တကား။

ရမ်း၊ ချင်း၊ ကချင် တောင်တန်းတွင်လည်း နှင်းရွှင်ပက်ဖျန်း၊ ထင်းရှူးတန်းနှင့် တင့်ဆန်းပါပေသည်တကား။

ကယား၊ ကရင်၊ စမ်းရေလျှင်နှင့် မြသွင်သစ်တော၊ အလှနောသည် သာမောဖွယ်ပါတကား။

မွန်၊ တနင်္သာရီ၊ ရခိုင်ဆီတွင် ပင်လယ်လှိုင်းတေး၊ လေချိုသွေးသည် ငြိမ်းအေးပါပေသည်တကား။

တို့ပြည်တို့ရွာ၊ အနံ့သာပင် နေရာတကာ၊ အလှဖြာတည့် ညီညာပေါင်းစု၊ ပြည်ထောင်စုတည့် အထုခိုင်မာ၊ တည်နေပါ၏

တို့မှာချစ်ရ၊ မြတ်နိုးရ၍ အလှတင့်ဆန်း၊ ငြိမ်းချမ်းပန်းလျှင် ကြိုင်လန်း မွှေးကြူ ပါစေသတည်း။

မင်းယုဝေ



၂၀၁၂ ခုနှစ် ဖေဖော်ဝါရီလ ၁၂ ရက်နေ့က ပြည်ထောင်စုသမ္မတမြန်မာနိုင်ငံတော် နေပြည်တော် မြို့တော်ခန်းမရှေ့၌ ကျင်းပခဲ့သည့် ပြည်ထောင်စုနေ့အထိမ်းအမှတ် အလံတင်အခမ်းအနား။

၂၀၁၃ ခုနှစ် (၆၆)နှစ်မြောက် ပြည်ထောင်စုနေ့ကို ဂုဏ်ပြုပါ၏။

ကြေးမုံစာတည်းရှုထောင့်

၁၂-၂-၂၀၁၃၊ အင်္ဂါနေ့

ညီညွတ်မှုဖြင့် အပျက်ရန်ဖယ်ရှား

ယနေ့သည် ပြည်ထောင်စုသမ္မတမြန်မာနိုင်ငံတော်၏ နေ့ထူးနေ့မြတ် နေ့တစ်နေ့ဖြစ်ပေသည်။ ပြည်ထောင်စုမြန်မာနိုင်ငံတော်ကြီးတွင် တိုင်းရင်းသား ပြည်သူအားလုံး တစုတစည်းတည်း စည်းလုံးညီညွတ်စွာဖြင့် ကမ္ဘာ့အလယ်၌ ဝင့်ဝင့်ထည်ထည် ပြန်လည်ရပ်တည်နိုင်အောင် တောင်ပေါ်ပြည်မ တိုင်းရင်းသားကိုယ်စားလှယ်ခေါင်းဆောင်ကြီးများ စိတ်တူသဘောတူ ညီညွတ်မှုကို ပြသနိုင်သည့်နေ့ဟုလည်း ညွှန်းဆိုနိုင်ပေသည်။

တစ်ပါးကျွန်လက်အောက်သို့ ကျရောက်ခဲ့ရသည့်ဘဝမှ လွတ်လပ်သော အချုပ်အခြာအာဏာပိုင် နိုင်ငံတော်ကြီးအဖြစ်သို့ ခုံညားထည်ဝါစွာ ရောက်ရှိ နိုင်ရေးအတွက် စည်းလုံးညီညွတ်ခြင်း၏ အောင်မြင်မှုမှတ်တိုင်ကို စိုက်ထူပြ နိုင်သော နေ့တစ်နေ့ဟုလည်း ဆိုရမည်ဖြစ်သည်။

ထိုနေ့သည်ကား ၁၉၄၇ ခုနှစ် မေဖော်ဝါရီလ ၁၂ ရက်နေ့ဖြစ်သည်။ ထိုနေ့တွင် အမျိုးသားခေါင်းဆောင်ကြီး ဗိုလ်ချုပ်အောင်ဆန်းအမှူး ပြု၍ တိုင်းရင်းသားကိုယ်စားလှယ်များက မြန်မာ့လွတ်လပ်ရေးအတွက် အောင်မြင်သော ရှမ်းပြည်နယ်(တောင်ပိုင်း) ပင်လုံမြို့ကလေးတွင် လွတ်လပ်ရေးကို အရယူပေးနိုင်မည့် ပင်လုံစာချုပ်ကို ချုပ်ဆိုနိုင်ခဲ့သောကြောင့် ဖြစ်သည်။

ထိုကဲ့သို့ ပင်လုံစာချုပ်ကို ချုပ်ဆိုနိုင်ခဲ့သောကြောင့် လွတ်လပ်သော ပြည်ထောင်စုနိုင်ငံတော်ကြီးအဖြစ် ယနေ့ထက်တိုင် ငွားငွားစွင့်စွင့် ပေါ်ထွန်း နေသည်မှာ (၆၆)နှစ်တိုင် ရှိခဲ့ပြီဖြစ်သည်။ ထိုနေ့ထိုရက်သို့ ရောက်ရှိလေတိုင်း အမျိုးသားခေါင်းဆောင်ကြီးများက ကြိုးပမ်းတည်ဆောက်ပေးခဲ့သည့် တိုင်းရင်းသား စည်းလုံးညီညွတ်မှုကို မမေ့မလျော့သောအားဖြင့် ပြည်ထောင်စုနေ့အခမ်းအနား များကို အမြို့မြို့အနယ်နယ်တွင် ကျင်းပကြခြင်းဖြစ်သည်။

ထိုသို့ တည်ဆောက်ပေးထားသော ပြည်ထောင်စုစိတ်ဓာတ်၊ တိုင်းရင်း သားစည်းလုံးညီညွတ်မှုအားမာန်တို့ကို မမေ့မလျော့ ရှိနေရုံဖြင့်လည်း မပြီးချေ။ ရရှိပြီးသော တိုင်းရင်းသားစည်းလုံးညီညွတ်မှုကို အရှည်တည်တံ့ခိုင်မြဲရန်အတွက် ပြည်ထောင်စုသားအချင်းချင်း ချစ်ခင်စည်းလုံးညီညွတ်မှု မပျက်ယွင်းအောင် ဆက်လက်ထိန်းသိမ်း တည်ဆောက်ထားရမည်ဖြစ်သည်။

ညီညွတ်ခြင်းသည် အင်အားဖြစ်သည်။ အင်အားချည့်နဲ့စေရန်အတွက် ညီညွတ်မှုကို ဖြိုဖျက်တတ်သည်မှာ လောကဓမ္မတာအရ အကောင်းအဆိုး၊ အပြုအပျက်တို့ ဒွန်တွဲရှိနေတတ်သော သဘောအရဖြစ်လေသည်။ ထိုအချက်ကို သတိမူ၍ ကျွန်ုပ်တို့၏ ရရှိပြီးသော စည်းလုံးညီညွတ်မှုကို ထိန်းသိမ်းကာကွယ် စောင့်ရှောက်ကြရမည်ဖြစ်သည်။

ဘယ်သူ့ခွဲခွဲ ဒို့မကွဲဘဲ အမြဲစည်းလုံးမည် ဆိုသကဲ့သို့ စိတ်ဝမ်းကွဲပြားမှုများ အခိုက်အတန့်အားဖြင့် ရှိစေကာမူ တို့ပြည်ထောင်စုကြီးအတွင်း မှီတင်းနေထိုင် ကြသော တိုင်းရင်းသားညီအစ်ကိုမောင်နှမ အားလုံးတို့သည် တစ်မိမိဝမ်းတွင်းမှ

ရန်ကုန်ပြည်သူ့ဆေးရုံကြီး အရေပြားဌာနသို့ ရောင်ခြည်ကုထုံးစက်လှူဒါန်း

ရန်ကုန် ဖေဖော်ဝါရီ ၁၁

ရန်ကုန်ပြည်သူ့ဆေးရုံကြီး အရေပြားဌာနသို့ ရောင်ခြည်ကုထုံးစက် (Thera Bean UV 308 P) လှူဒါန်းပွဲအခမ်းအနားကို ယမန်နေ့မွန်းလွဲ ၂ နာရီတွင် ကန်တော်ကြီးပဲလွစ်တိုတယ် မင်္ဂလာဒုံမန့်မြင့်ကျင်းပရာ ရန်ကုန်တိုင်းဒေသကြီးဝန်ကြီးချုပ် ဦးမြင့်ဆွေ၊ တိုင်း ဒေသကြီးလွှတ်တော် ဥက္ကဋ္ဌနှင့် တိုင်းဒေသကြီးဝန်ကြီးများ၊ ရန်ကုန်ပြည်သူ့ဆေးရုံအုပ်ကြီးနှင့် အရေပြားဌာနမှ တာဝန် ရှိသူများ၊ တိုင်းဒေသကြီး ကျန်းမာရေးဦးစီးဌာနမှ တာဝန် ရှိသူများ၊ Z M H Universal Trading Co., Ltd. မန်နေဂျင်းဒါရိုက်တာနှင့် တာဝန်ရှိသူများ၊ ဖိတ်ကြားထား သည့် ဧည့်သည်များ တက်ရောက်ကြသည်။

ရှေးဦးစွာ ZMH Universal Trading Co., Ltd. မန်နေဂျင်းဒါရိုက်တာ ဦးပညားဇော်က လှူဒါန်းရခြင်း အကြောင်းနှင့် Ushio Asia Pacific Pte., Ltd. Managing Director Mr. Keiichi MASAMOTO က ရောင်ခြည်ကုထုံးစက်(Thera Bean UV 308 P) အကြောင်းတို့ကို ရှင်းလင်းတင်ပြကြပြီး Graduate School of Medicine Osaka University, Department of Dermatology မှ Professor and Chairman Mr. Ichiro Katayama က ကုသပေးနိုင်သော ရောဂါများကို ရှင်းလင်းပြောကြားသည်။

ထို့နောက် ZMH Universal Trading Co., Ltd. မန်နေဂျင်းဒါရိုက်တာ ဦးပညားဇော်နှင့် တာဝန်ရှိသူများ က ရောင်ခြည်ကုထုံးစက်ကို ရန်ကုန်ပြည်သူ့ဆေးရုံ ဆေးရုံ အုပ်ကြီး ဒေါက်တာကျော်ကျော်ဦးထံ ပေးအပ်လှူဒါန်းကြပြီး ဆေးရုံအုပ်ကြီးနှင့် ရန်ကုန်ပြည်သူ့ဆေးရုံ အရေပြားဌာနမှ Professor ဒေါက်တာ ဒေါ်ခိုင်ခိုင်ဇော်တို့က ကျေးဇူးတင် စကားပြောကြားခဲ့ကြသည်။

အဆိုပါရောင်ခြည်ကုထုံးစက်သည် ကုသရန်ခက်ခဲသော အရေပြားရောဂါတို့ကို Excimer Filter အသုံးပြု၍ ကလာပ်ဆဲလ်များကို ပြုပြင်ပေးပြီး အရေပြားပေါ်ရှိယားနာ များ၊ အင်ပျဉ်များနှင့် နေလောင်ဒဏ်ရာများကို အထူး ကုသပေးနိုင်ကြောင်း သတင်းရရှိသည်။ (သတင်းစဉ်)

ရန်ကုန် ဖေဖော်ဝါရီ ၁၁

ရန်ကုန်မြို့တွင်း အကြောင်း အမျိုးမျိုးကြောင့် လမ်းလယ်တွင် ရပ်တန့်ခြင်း၊ ယာဉ်ကြောနှစ်ထပ် ရပ်ခြင်း၊ လမ်းပိတ်ရပ်ခြင်း၊ ဖြူနီကား ရပ်ခြင်း၊ လမ်းထောင့်လမ်းတွေ့များ တွင် ရပ်ခြင်းစသော စည်းကမ်းမဲ့ ရပ်နားမှုများ တွေ့ရှိပါက မြို့နယ် အလိုက် သတင်းပေးတိုင်ကြားနိုင်သော ကရိန်းကားလုပ်ငန်း ဖုန်းနံပါတ်များကို ဖေဖော်ဝါရီ ၁၀ ရက်တွင် နိုင်ငံပိုင် သတင်းစာများတွင် သက်ဆိုင်ရာမှ သတိပေးနှိုးဆော်ချက်အဖြစ် ဖော်ပြ လာရာ စည်းကမ်းမဲ့ ယာဉ်ရပ်တန့်မှု များအပေါ် အရေးယူမှု စတင်လာခြင်း ဖြစ်သည်ဟုဆိုနိုင်ကြောင်း လမ်း အသုံးပြုသူများက ဆိုသည်။

ယင်းသို့သော စည်းကမ်းမဲ့ရပ်တန့်မှု များကို ရန်ကုန်မြို့တွင်း ကားလမ်းတိုင်း တွင် တွေ့ရှိနေရရာ သတင်းပို့ချိန်နှင့် ကရိန်းလားရောက်မည့်အချိန် ကြား ဖြစ်သည့်အတွက် စည်းလုံးညီညွတ်မှု ပျက်ပြားအောင် သွေးခွဲသွေးခွဲရခြင်းဖြစ်သည်။

စည်းလုံးညီညွတ်သောကြောင့်လည်း လွတ်လပ်ရေးပြန်လည်ရရှိလာ ခဲ့ခြင်းဖြစ်သည်။ လွတ်လပ်ရေး ရရှိခဲ့ခြင်းကြောင့်လည်း စည်းစည်းလုံးလုံး ညီညီညွတ်ညွတ်ဖြင့် အတူတကွ မရှိအတူရှိအတူ အေးအတူပူအမျှ အေးအေးချမ်းချမ်း နေထိုင်နေရခြင်းဖြစ်သည်ဟူသည့် အကျိုးရလဒ်များကို သတိမူကြရမည်ဖြစ်သည်။

လက်ရှိအချိန်အခါ စစ်အေးလွန်ကာလတွင် ပြည်တွင်းညီညွတ်မှုကို စစ်ရေးဖြင့် ဖျက်ဆီးခြင်းမရှိတော့ဘဲ စည်းလုံးညီညွတ်မှု ပျက်ပြားအောင် သွေးခွဲသပ်လျှံခြင်း၊ တွေဝေငေးမောအောင်ပြုလုပ်ခြင်း၊ ယုံမှားသံသယ ဖြစ်အောင် လှုံ့ဆော်ခြင်း၊ စိတ်ဝမ်းကွဲပြားအောင်ပြုလုပ်ခြင်း၊ ရရှိပြီးသော တည်ငြိမ်အေးချမ်းနေသည့် အသိုက်အမြုံပျက်စီးအောင် ဖန်တီးခြင်း စသည့် မလျော်ကန်သော ဆောင်ရွက်မှုများ ပြုလုပ်လာသည်ကို တွေ့ရမည်ဖြစ် သည်။

ထို့ကြောင့် တိုင်းရင်းသားပြည်သူအားလုံးအနေဖြင့် ဒီမိုကရေစီနိုင်ငံ သစ်ကို တည်ဆောက်နေချိန်၊ နိုင်ငံကို ပြုပြင်ပြောင်းလဲမှုများဖြင့် လူမှုဘဝ သစ်ကို ပုံဖော်နေချိန်တွင် ပုံဖော်တည်ဆောက်နေမှုများအား ပျက်ယွင်း အောင် ပြုလုပ်လာမှုများကို ပင်လုံမြေတွင် တည်ဆောက်ခဲ့သည့် ညီညွတ်မှု စွမ်းအားမျိုးဖြင့် တွန်းလှန်ဖယ်ရှားသွားကြရမည်ဖြစ်ပါသည်။ ။

စည်းကမ်းမဲ့ယာဉ်ရပ်တန့်မှုများ စတင်အရေးယူ

တွင် တွေ့ရှိနေရရာ သတင်းပို့ချိန်နှင့် ကရိန်းလားရောက်မည့်အချိန် ကြား ဖြစ်သည့်အတွက် စည်းလုံးညီညွတ်မှု ပျက်ပြားအောင် သွေးခွဲသပ်လျှံခြင်း၊ တွေဝေငေးမောအောင်ပြုလုပ်ခြင်း၊ ယုံမှားသံသယ ဖြစ်အောင် လှုံ့ဆော်ခြင်း၊ စိတ်ဝမ်းကွဲပြားအောင်ပြုလုပ်ခြင်း၊ ရရှိပြီးသော တည်ငြိမ်အေးချမ်းနေသည့် အသိုက်အမြုံပျက်စီးအောင် ဖန်တီးခြင်း စသည့် မလျော်ကန်သော ဆောင်ရွက်မှုများ ပြုလုပ်လာသည်ကို တွေ့ရမည်ဖြစ် သည်။

ထို့ကြောင့် တိုင်းရင်းသားပြည်သူအားလုံးအနေဖြင့် ဒီမိုကရေစီနိုင်ငံ သစ်ကို တည်ဆောက်နေချိန်၊ နိုင်ငံကို ပြုပြင်ပြောင်းလဲမှုများဖြင့် လူမှုဘဝ သစ်ကို ပုံဖော်နေချိန်တွင် ပုံဖော်တည်ဆောက်နေမှုများအား ပျက်ယွင်း အောင် ပြုလုပ်လာမှုများကို ပင်လုံမြေတွင် တည်ဆောက်ခဲ့သည့် ညီညွတ်မှု စွမ်းအားမျိုးဖြင့် တွန်းလှန်ဖယ်ရှားသွားကြရမည်ဖြစ်ပါသည်။ ။

ရန်ကုန်မြို့တော်စည်ပင် မြို့တော်ဂေါက်ကွင်း နှစ်ပတ်လည်ဂေါက်သီးရိုက်ပြိုင်

ရန်ကုန် ဖေဖော်ဝါရီ ၁၁

ရန်ကုန်မြို့တော်စည်ပင်သာယာရေး ကော်မတီ မြို့တော်ဂေါက်ကွင်း၏ (၁၈)ကြိမ်မြောက် အသင်းသားများ နှစ်ပတ်လည် ဂေါက်သီးရိုက်ပြိုင်ပွဲကို ဖေဖော်ဝါရီ ၉ ရက် နံနက်ပိုင်းနှင့် မွန်းလွဲပိုင်းတို့တွင် ရန်ကုန်တိုင်း ဒေသကြီး အင်းစိန်မြို့နယ် သီရိ မင်္ဂလာလမ်း မြို့တော်ဂေါက်ကွင်းရှိ ငွေသော်တာ ဂေါက်ကွင်းနှင့် မြကန်သာ ဂေါက်ကွင်းတို့၌ကျင်းပရာ အသင်းသား ၄၂၂ ဦး ဝင်ရောက်ယှဉ်ပြိုင်ကြသည်။

ပြိုင်ပွဲများကျင်းပအပြီး ညပိုင်းတွင် ဆုချီးမြှင့်ပွဲနှင့် ညစာစားပွဲအခမ်း အနားကို ငွေသော်တာဂေါက်ကွင်း Club House ရွှေ၌ ကျင်းပရာ ပြိုင်ပွဲ များ၌ ဆုရရှိသူများအား တာဝန်ရှိသူ တို့က ဆုများချီးမြှင့်ကြကြောင်း သတင်း ရရှိသည်။(ယာဉ်) (သတင်းစဉ်)

မြဝတီရုပ်မြင်သံကြား အစီအစဉ်အကျဉ်း

၁၂-၂-၂၀၁၃ (အင်္ဂါနေ့)

၇:၀၃	တရားတော်	၄:၅၀	ကိုယ့်မြေကိုယ့်အမွေ (ဇာတ်လမ်းတို)	၆:၁၅	ယနေ့ရန်ကုန်မြင်ကွင်းစုံ	-ဟာသရုပ်စုံ
၇:၅၃	စည်းလုံးညီညာ အောင်ကြောင်းဖြာ(ဝလူမျိုး)	၅:၀၀	လုပ်ငန်းခွင်သရုပ်ဖော်အက (ကချင်)	၆:၃၀	Football City Tour	-ယနေ့ညအတွက်မြဝတီ၏ တေးလက်ဆောင်
၈:၁၀	ဇာတ်လမ်းတို			၇:၀၀	ရသစုံလင်ရုပ်မြင်ဇာတ်လမ်း -လူငယ်လေးရဲ့ အစီမံခန့်ခွဲမှုကမ္ဘာ (အပိုင်း-၉)	ရသစုံလင်ရုပ်မြင်ဇာတ်လမ်း - ဆွဲအားပြင်းတဲ့ချစ်ခြင်း အပိုင်း(၇)
၄:၂၅	တွဲလက်ညီညာ အောင်ကြောင်းဖြာ	၅:၂၂	ရသစုံလင်ရုပ်မြင်ဇာတ်လမ်း -ဟာသလွင်ပြင် ဒုတိယတွဲ (အပိုင်း-၇၈)		မြဝတီရုပ်မြင်သံကြားသတင်း	Mini Series
၄:၄၅	မိုကာစိုင်းဘ(မိဘမျှော်)			၈:၀၀		

အမေရိကန်ပြည်ထောင်စုခရီး

New York, Washington D.C, Boston, Philadelphia, Niagara Falls, Rhode Island နှင့်နာမည်ကြီးမြို့ကြီးများ ကမ္ဘာ့အကောင်းဆုံးတက္ကသိုလ်စာရင်းဝင် -Harvard, MIT, Yale နှင့် West Point စစ်တက္ကသိုလ်၊ ကမ္ဘာ့အကြီးဆုံး Shopping Centerနှင့် နာမည်ကြီးနေရာပေါင်းများစွာသို့-ဧပြီလ(၉)မှ(၁၉)ရက်အတွင်း Private, Luxury, Escorted Tour (လေယာဉ်လက်မှတ်၊ အထွေစီးသင်္ဘောစီးခြင်း၊ ခရီးစဉ်/ဆုံး Hilton တွဲသို့ ကြယ်(၅-၃)ပွင့်အဆင့်ရှိဟိုတယ်ကြီးများတွင်သာတည်းခိုမည်ဖြစ်ပြီး US လိုင်စင်ရ Professional Tour Guideနှင့်အတူ Luxury ကားများဖြင့်လည်ပတ်ပို့ဆောင်ပေးမည်ဖြစ်သည်။ မနန်းနိုင်သောအမေရိကန်ဒေသဘူမီးအစားအသောက်များနေ့စဉ်စီစဉ်ထားပါသည်။) အသက်သာဆုံးနှုန်းထားဖြင့် တစ်ဦးလျှင်-(၄၉)သိန်းကျပ်တိတိ(စားစရိတ်ငြိမ်း)ဖြင့် မေမေါ်ငါရီလ(၁၅)ရက်နေ့မတိုင်မှီ စာရင်းအမြန်ပေးသွင်းနိုင်ပြီး

BUSINESSPLUS

Business & Leisure Travel

အမှတ်(၁၄၀)၊ အခန်း(၉၀၃) တားဝရာကွန်ဗို၊ ဗားဂရာလမ်း၊ စမ်းချောင်းမြို့နယ်၊ ရန်ကုန်၊ ဖုန်း၊ ၀၁-၅၀၈၁၄၇၊ ၀၉၅၃၁၉၄၃၀၀၊ ၀၉၅၃၀၀၃၂၇ E-mail: info@bplustours.com (မိသားစု၊ အဖွဲ့အစည်းများအတွက်အသက်သာဆုံးနှုန်းထားများဖြင့်၊ ခရီးစဉ်များကို မီဒီစီတီတိုင်ကျ စီစဉ်ဆောင်ရွက်ပေးနေပြီး)

အမိမြန်မာနိုင်ငံတော်ကြီး ထာဝရငြိမ်းချမ်းသာယာရေး ဖွံ့ဖြိုးတိုးတက်ရေး ဝိုင်းဝန်းကြိုးပမ်းဆောင်ရွက်

○ ရှေ့ဖူးမှ

မျိုးချစ်စိတ်ဓာတ်ပြင်းထန်လှသည့် တိုင်းရင်းသားညီအစ်ကို မောင်နှမများသည် အတူတကွလက်တွဲပြီး နယ်ချဲ့ကို တွန်းလှန်တိုက်ခိုက်ခဲ့ကြပါသည်။ နယ်ချဲ့တို့ကလည်း မြေပြန့်ဒေသနှင့် တောင်ပေါ်ဒေသတို့ကို ခွဲခြားကာ တိုင်းရင်းသားအချင်းချင်း စိတ်ဝမ်းကွဲပြားအောင် နည်းအမျိုးမျိုးဖြင့် သွေးခွဲအုပ်ချုပ်ခဲ့ကြပါသည်။ ဗိုလ်ချုပ်အောင်ဆန်းခေါင်းဆောင်သည့် ပညာတတ်မျိုးချစ်လူငယ်တို့က ခေါင်းဆောင်ကာ မြန်မာ့တပ်မတော်ကိုဖွဲ့စည်းပြီး ဖက်ဆစ်အကူအညီရယူ၍ မြန်မာ့မြေပေါ်မှ ကိုလိုနီနယ်ချဲ့တို့ကို မောင်းထုတ်နိုင်ခဲ့ပါသည်။ သို့သော်လည်း ဖက်ဆစ်တို့၏ ရက်စက်ကြမ်းတမ်းစွာ ညှဉ်းပန်းနှိပ်စက်မှုကြောင့် မြန်မာတိုင်းရင်းသားညီအစ်ကိုများအားလုံးက ဖက်ဆစ်တို့ကို မြန်မာ့မြေပေါ်မှ တိုက်ထုတ်ခဲ့ရပြန်ပါသည်။

နယ်ချဲ့တို့ ပြန်လည်ဝင်ရောက်လာကြပြီး တောင်ပေါ်ဒေသကိုချန်လှပ်၍ ပြည်မကိုသာ လွတ်လပ်ရေးပေးလိုသည့်အတွက် အမိမြန်မာနိုင်ငံတော်ကြီးကို ချစ်မြတ်နိုးသည့် ဗိုလ်ချုပ်အောင်ဆန်းအပါအဝင် ပြည်ထောင်စုဖွား တိုင်းရင်းသားညီအစ်ကိုခေါင်းဆောင်များက ၁၉၄၇ ခုနှစ်၊ ဖေဖော်ဝါရီလ ၁၂ ရက်နေ့တွင် ပင်လုံညီလာခံကို ကျင်းပကာ တိုင်းရင်းသားအားလုံးတညီတညွတ်တည်း လွတ်လပ်ရေးတောင်းဆိုကြမည်ဟု ကတိပြုလက်မှတ်ရေးထိုးခဲ့ကြပါသည်။ ထိုနေ့ကို အဖွဲ့ပြု၍ ပြည်ထောင်စုနေ့အထိမ်းအမှတ်အဖြစ် နှစ်စဉ် ကျင်းပပြုလုပ်လာခဲ့ရာ ယခုအခါ (၆၆)နှစ်ပြည့်မြောက်ပြီဖြစ်ပါသည်။ (၆၆)နှစ်မြောက် ဤနေ့ထူးနေ့မြတ်အချိန်အခါတွင် တိုင်းရင်းသားညီအစ်ကို မောင်နှမအချင်းချင်း သွေးစည်းညီညွတ်ရေး၊ အမိမြန်မာနိုင်ငံတော်ကြီး ရေရှည်တည်တံ့ခိုင်မြဲရေး၊ အချုပ်အခြာအာဏာ တည်တံ့ခိုင်မြဲရေးကို အထူးအလေးထားပြီး တိုင်းရင်းသားတို့၏ အသည်းနှလုံးထဲတွင် ပြည်ထောင်စုစိတ်ဓာတ်၊ မျိုးချစ်စိတ်ဓာတ်တို့ အစဉ်အမြဲ ကိန်းအောင်းနေဖို့ လိုအပ်လှပေသည်။

ချစ်ကြည်လေးစားအပ်ပါသော ပြည်ထောင်စုဖွား တိုင်းရင်းသား သွေးချင်းညီအစ်ကိုများ ခင်ဗျား-

လွတ်လပ်ရေးရပြီးနောက် ပုဂ္ဂိုလ်စွဲ၊ ဝါဒစွဲ၊ လူမျိုးစွဲတွေကြောင့် ပြည်ထောင်စုဖွား တိုင်းရင်းသားအချင်းချင်း သွေးကွဲခဲ့ကြပါသည်။ ပြည်တွင်း၌ တည်ငြိမ်အေးချမ်းမှု မရရှိခဲ့သည့်အတွက် နိုင်ငံဖွံ့ဖြိုးတိုးတက်မှုနှေးကွေးခဲ့ရပါသည်။ ပြည်ထောင်စုသမ္မတ မြန်မာနိုင်ငံတော်ကြီး ထာဝရငြိမ်းချမ်းသာယာပြီး ခေတ်မီဖွံ့ဖြိုးတိုးတက်သည့် နိုင်ငံအဖြစ်သို့ ရောက်ရှိအောင် တိုင်းရင်းသားညီအစ်ကို မောင်နှမအားလုံးက လက်တွဲပါဝင်ဆောင်ရွက်သင့်သည်ကို အထူးသတိပြုသင့်ပေသည်။ ပြည်တွင်းပြည်ပ အဖျက်သမားတို့၏ အန္တရာယ်ကိုလည်း တိုင်းရင်းသားအားလုံးက ပြည်ထောင်စုစိတ်ဓာတ်ဖြင့် ပူးပေါင်းကာကွယ်တားဆီးဖို့ လိုအပ်လှပေသည်။

ကိုလိုနီနယ်ချဲ့တို့၏ သွေးခွဲအုပ်ချုပ်မှု၊ ဖိနှိပ်သွေးစုပ်မှု၊ ပြည်တွင်းတည်ငြိမ်အေးချမ်းရေး ပျက်ပြားမှုစသည့် ခါးသီးသောအတွေ့အကြုံတို့ကို သင်ခန်းစာယူကာ တိုင်းရင်းသားအားလုံးက အမိမြန်မာနိုင်ငံတော်ကြီးထာဝရ ငြိမ်းချမ်းသာယာရေး၊ ဖွံ့ဖြိုးတိုးတက်ရေးအတွက် ဝိုင်းဝန်းကြိုးပမ်း ဆောင်ရွက်ကြရမည် ဖြစ်ပေသည်။

နိုင်ငံတော်အစိုးရအနေဖြင့် မြန်မာပြည်အနှံ့ တိုင်းရင်းသားညီအစ်ကိုတို့ နေထိုင်ရာဒေသအသီးသီးတွင် နိုင်ငံရေး၊ စီးပွားရေး၊ လူမှုရေး အခြေခံကောင်းများရရှိအောင် အကောင်အထည်ဖော် ဆောင်ရွက်လျက်ရှိပါသည်။ မြန်မာနိုင်ငံ၏ လက်ရှိအခြေအနေတွင် ဒီမိုကရေစီစနစ် ဆက်လက်ရှင်သန်ဖွံ့ဖြိုးရန်အတွက် နိုင်ငံရေး တည်ငြိမ်မှုနှင့်



လက်နက်ကိုင်ပဋိပက္ခများချုပ်ငြိမ်းပြီး ထာဝရငြိမ်းချမ်းရေးရရှိရန်မှာ အဓိကလိုအပ်ချက်ဖြစ်ပေသည်။ ထို့ကြောင့် မြန်မာ့နိုင်ငံရေးလုပ်ငန်းစဉ်တွင် နိုင်ငံသားအားလုံး ပါဝင်လာနိုင်အောင်ကြိုးပမ်းဆောင်ရွက်လျက်ရှိပါသည်။ ဒီမိုကရေစီစနစ် ရှင်သန်ဖွံ့ဖြိုးရန်အတွက် တိုင်းပြည်တည်ငြိမ်အေးချမ်းရေး၊ တရားဥပဒေစိုးမိုးရေးနှင့် တိုင်းရင်းသား ပြည်သူများ၏ လူမှုစီးပွားဘဝဖွံ့ဖြိုးတိုးတက်ရေးတို့ကို ဦးစားပေးဆောင်ရွက်နေပါသည်။ တိုင်းရင်းသားညီအစ်ကိုများ အားလုံးကလည်း ဝိုင်းဝန်းပါဝင် ကူညီဆောင်ရွက်ကြရန် လိုအပ်ပါသည်။

ချစ်ကြည်လေးစားအပ်ပါသော ပြည်ထောင်စုဖွား တိုင်းရင်းသား သွေးချင်းညီအစ်ကိုများ ခင်ဗျား-

အစိုးရသစ်အနေဖြင့် နိုင်ငံတော်ကြီး ရေရှည်တည်တံ့ခိုင်မြဲရန်အတွက် နိုင်ငံရေးအင်အား၊ စီးပွားရေးအင်အား၊ နိုင်ငံတော်ကာကွယ်ရေးအင်အား တောင့်တင်းရန် လိုအပ်သည်ဟု ခံယူထားပါသည်။ သို့မှသာခေတ်မီဖွံ့ဖြိုးတိုးတက်သည့် ဒီမိုကရေစီနိုင်ငံတော်သစ်ကြီးကို တည်ဆောက်နိုင်မည် ဖြစ်ပါသည်။

ရရှိပြီးဖြစ်သည့် အခြေခံကောင်းများကို တိုင်းဒေသကြီးနှင့် ပြည်နယ်အသီးသီးတို့တွင် ပိုမိုတိုးတက်ကောင်းမွန်အောင် ကြိုးစားအကောင်အထည်ဖော်လျက်ရှိသည်ကို တိုင်းရင်းသားညီအစ်ကိုများအသိပင်ဖြစ်ပေသည်။

(၆၆) နှစ်မြောက် ပြည်ထောင်စုနေ့ အခါသမယတွင် တိုင်းရင်းသားညီအစ်ကိုအချင်းချင်း သွေးစည်းညီညွတ်စွာဖြင့် ခေတ်မီဖွံ့ဖြိုးတိုးတက်သော နိုင်ငံတော်သစ်ကြီးကို ဒီမိုကရေစီနည်းလမ်းကျစွာ တည်ဆောက်ကြပါစို့ဟု တိုက်တွန်းနှိုးဆော်လိုက်ပါသည်။

ရေကြောင်းသတိပေးချက်ထုတ်ပြန်

နေပြည်တော် ဖေဖော်ဝါရီ ၁၁

မြန်မာ့ရေနံနှင့် သဘာဝဓာတ်ငွေ့ လုပ်ငန်းနှင့် ရေနံရှာဖွေတူးဖော်ရေး လုပ်ငန်းများတွင် အကျိုးတူပူးပေါင်း ဆောင်ရွက်လျက်ရှိသော MPRL E & P Pte.,Ltd. သည် ရခိုင်ကမ်းလွန် လုပ်ကွက်အမှတ် A-6 ၌ 3D Marine Seismic Acquisition Survey တိုင်းတာရေးလုပ်ငန်းများကို တိုင်းတာရေးရေယာဉ် MV POLARCUS ADIRA ဖြင့် ဖေဖော်ဝါရီ ၁၄ ရက်မှ မတ် ၃၁ ရက်အထိ ဆောင်ရွက်သွားမည်ဖြစ်သည်။

3D Marine Seismic Acquisition Survey တိုင်းတာရေး လုပ်ငန်းများဆောင်ရွက်မည့် ဧရိယာ တည်နေရာများမှာ Point 1 မြောက်လတ္တီတွဒ် ၁၇ ဒီဂရီ ၁၉ မိနစ် ၃၅ ဒသမ ၂၀ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၅၆ မိနစ် ၅၁ ဒသမ ၉၉ စက္ကန့်၊ Point 2 မြောက်လတ္တီတွဒ် ၁၇ ဒီဂရီ ၀၅ မိနစ် ၃၁ ဒသမ ၁၅ စက္ကန့်၊ အရှေ့လောင်ဂျီတွဒ် ၉၄ ဒီဂရီ

၀၁ မိနစ် ၁၁ ဒသမ ၉၁ စက္ကန့်၊ Point 3 မြောက်လတ္တီတွဒ် ၁၇ ဒီဂရီ ၀၅ မိနစ် ၃၁ ဒသမ ၈၅ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၀၀ မိနစ် ၁၇ ဒသမ ၉၀ စက္ကန့်နှင့် Point 4 မြောက်လတ္တီတွဒ် ၁၆ ဒီဂရီ ၄၇ မိနစ် ၄၆ ဒသမ ၈၇ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၅၇ မိနစ် ၃၇ ဒသမ ၈၆ စက္ကန့်၊ Point 5 မြောက်လတ္တီတွဒ် ၁၆ ဒီဂရီ ၄၇ မိနစ် ၅၁ ဒသမ ၅၁ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၄၇ မိနစ် ၅၄ ဒသမ ၆၇ စက္ကန့်၊ Point 6 မြောက်လတ္တီတွဒ် ၁၆ ဒီဂရီ ၅၇ မိနစ် ၁၅ ဒသမ ၄၀ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၃၉ မိနစ် ၁၁ ဒသမ ၃၃ စက္ကန့်၊ Point 7 မြောက်လတ္တီတွဒ် ၁၇ ဒီဂရီ ၀၈ မိနစ် ၅၃ ဒသမ ၄၆ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၃၉ မိနစ် ၁၃ ဒသမ ၄၀ စက္ကန့်နှင့် Point 8 မြောက်လတ္တီတွဒ် ၁၇ ဒီဂရီ ၀၈ မိနစ် ၅၂ ဒသမ ၄၄ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၄၃ မိနစ် ၅၀ ဒသမ ၉၀

စက္ကန့်နှင့် Point 9 မြောက်လတ္တီတွဒ် ၁၇ ဒီဂရီ ၁၉ မိနစ် ၃၈ ဒသမ ၂၄ စက္ကန့်၊ အရှေ့လောင်ဂျီတွဒ် ၉၄ ဒီဂရီ ၄၆ မိနစ် ၁၈ ဒသမ ၈၃ စက္ကန့် အတွင်းတွင် ဖြစ်သည်။

သို့ဖြစ်ပါ၍ ရခိုင်ကမ်းလွန်လုပ်ကွက် အမှတ် A-6 တွင် 3D Marine Seismic Acquisition Survey တိုင်းတာရေးလုပ်ငန်းများကို တိုင်းတာရေးရေယာဉ် MV POLARCUS ADIRA ဖြင့် ဆောင်ရွက်နေစဉ် ကာလအတွင်း လုပ်ငန်းများနှောင့်နှေးကြန့်ကြာမှု မဖြစ်ပေါ်စေရေးအတွက် ဖော်ပြပါလုပ်ငန်းခွင်ဧရိယာမှ (၄) ကီလိုမီတာပတ်လည်အတွင်းအား ရေကြောင်းသတိပေးချက် (Notice to Mariners) ထုတ်ပြန်ကြေညာထားပါ၍ သင်္ဘောကြီး/ငယ်များ၊ ကုန်တင်စက်လှေများ၊ ငါးဖမ်းသင်္ဘောများ၊ စက်တပ်သမ္ဗန်များ ဖြတ်သန်းသွားလာခြင်း၊ ကျောက်ချရပ်နားထားခြင်း၊ ငါးဖမ်းဆီးခြင်းနှင့် ငါးဖမ်းကိရိယာများ ချထားခြင်းများမပြုလုပ်ကြရန် ငါးလုပ်ငန်းဦးစီးဌာနက အသိပေး ကြေညာထားသည်။ (သတင်းစဉ်)

ပြည်ထောင်စုနေ့ဂုဏ်ပြု ပင်းတယ ပွေးလှဈေးပတ်လမ်းသစ်ဖွင့်

နေပြည်တော် ဖေဖော်ဝါရီ ၁၁

(၆၆)နှစ်မြောက် ပြည်ထောင်စုနေ့ကို ဂုဏ်ပြုသောအားဖြင့် ဓနကိုယ်ပိုင်အုပ်ချုပ်ခွင့်ရဒေသ ပင်းတယ မြို့နယ် စည်ပင်သာယာရေးအဖွဲ့မှ ၂၀၁၂-၂၀၁၃ ဘဏ္ဍာရေးနှစ်အတွင်း ဆောင်ရွက်ခဲ့သော ပွေးလှဈေးပတ်လမ်း ကတ္တရာလမ်းသစ်ဖွင့်ပွဲကို ဖေဖော်ဝါရီ ၉ ရက် နံနက် ၈ နာရီခွဲက ပွေးလှမြို့၌ကျင်းပရာ ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ဥက္ကဋ္ဌ ဦးထူးကိုကို၊ ရှမ်းပြည်နယ် စည်ပင်သာယာရေးအဖွဲ့ညွှန်ကြားရေးမှူး ဦးစိုင်းထွန်းထွန်းနှင့် ဒေသခံရပ်ရပ်ဖက်ဦးတို့က လမ်းသစ်ကို ဖဲကြိုးဖြတ်ဖွင့်လှစ်ပေးကြပြီး ရှမ်းပြည်နယ်ဝန်ကြီးချုပ် ဦးစဝ်အောင်မြတ်က လမ်းသစ်ကို ကြည့်ရှုစစ်ဆေးသည်။

ဆက်လက်၍ ပြည်နယ်ဝန်ကြီးချုပ်သည် ပင်းတယ မြို့နယ် အင်းငယ်ကျေးရွာ အမှတ်(၈၃) အခြေခံပညာမူလတန်းကျောင်း၌ ကျင်းပသည့် နိပဗ္ဗန်ဖောင်ဒေးရှင်းစေတနာအဖွဲ့က ဆောက်လုပ်လှူဒါန်းသော ကျောင်းဆောင်သစ်ကို ပညာရေးဌာနသို့ လွှဲပြောင်းပေးအပ်သည့် အခမ်းအနားသို့ တက်ရောက်ပြီး ဂျပန်နိုင်ငံ နိပဗ္ဗန်ဖောင်ဒေးရှင်းဥက္ကဋ္ဌ၊ မြန်မာနိုင်ငံဆိုင်ရာ ဂျပန်နိုင်ငံသံအမတ်ကြီး၊ နယ်စပ်ရေးရာဝန်ကြီးဌာန နယ်စပ်ဒေသနှင့် တိုင်းရင်းသားလူမျိုးများ

ဖွံ့ဖြိုးတိုးတက်ရေးဦးစီးဌာန ညွှန်ကြားရေးမှူးချုပ်၊ ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ဥက္ကဋ္ဌ၊ ပြည်နယ်ပညာရေးညွှန်ကြားရေးမှူးတို့နှင့်အတူ ကျောင်းဆောင်သစ်ကို ဖဲကြိုးဖြတ်ဖွင့်လှစ်ပေးခဲ့သည်။

ယခုဖွင့်လှစ်ခဲ့သော အခြေခံပညာမူလတန်းကျောင်းသည် နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာနနှင့် ဂျပန်နိုင်ငံ နိပဗ္ဗန်ဖောင်ဒေးရှင်းတို့ နားလည်မှုစာချွန်လွှာ MoU လက်မှတ်ရေးထိုး ဆောင်ရွက်ခဲ့သည့် ရှမ်းပြည်နယ်အတွင်း အခြေခံပညာမူလတန်းကျောင်းများ ဆောက်လုပ်ပေးရေး စီမံကိန်းပါ ကျောင်းပေါင်း ၂၀၀ ပြည့်မြောက်ခဲ့သည့် ကျောင်းဖြစ်ကြောင်း သတင်းရရှိသည်။

(သတင်းစဉ်)

ပြင်ဆင်ဖတ်ရှုပါရန်

ဖေဖော်ဝါရီ ၉ ရက်ထုတ် ကြေးမုံသတင်းစာ စာမျက်နှာ (၃) နှင့် (၈) တွင်ပါရှိသည့် ပြင်သစ်သံအမတ်ကြီး အမည်အား H.E.Mr. Thierry MATHOU ဟု ပြင်ဆင်ဖတ်ရှုပါရန်။

(သတင်းစဉ်)



အညောင်းထိုင်ခြင်းသည် ကျန်းမာရေးကို ထိခိုက်စေနိုင်ပါသည်။

လမ်းလျှောက်ပါ သန္ဓေမွန် သောက်ပါ

ဆီးဝမ်းလေမှန် ပေါ့ပါးကျန်းမာမည်

တိုင်ချင်းသေးသံမှတ်ပုံတင်အမှတ် - 2012(YR)004586 ကြော်ငြာချွန်ပြုချက်အမှတ် - ၈၁၀၈(စာနယ်ဇင်း)၁၄၀/၀၁၀၁၄

နိုင်ငံတကာသတင်း



အရှေ့ဗျားဒေသရှိ ကျောက်မီးသွေးတွင်း၌ ပေါက်ကွဲမှုဖြစ်ပွား မိုင်းလုပ်သား ၁၀ဦးသေဆုံး၊ ခုနစ်ဦးပျောက်ဆုံးနေ

မော်စကို ဖေဖော်ဝါရီ ၁၁

ရုရှားနိုင်ငံ အရှေ့ဗျားဒေသတောင်ပိုင်းရှိ ကျောက်မီးသွေး တွင်းတစ်တွင်း၌ ဖေဖော်ဝါရီ ၁၁ ရက်က မိုင်းလုပ်သား ၁၀ ဦး သေဆုံးပြီး ခုနစ်ဦးပျောက်ဆုံးလျက်ရှိကြောင်း အရေးပေါ် လုပ်ငန်းများဝန်ကြီးဌာနက ပြောကြားသည်။

ရှာဖွေတွေ့ရှိခဲ့ရကြောင်း အရေးပေါ်လုပ်ငန်းများ ဝန်ကြီး ဌာနက ပြောကြားသည်။ မိုင်းလုပ်သားခုနစ်ဦး၏ ကံကြမ္မာကို မသိရကြောင်း၊ ကယ်ဆယ်ရေးလုပ်သား ၂၈၀ ကျော်က ကယ်ဆယ်ရေး လုပ်ငန်းများကို ဆောင်ရွက်လျက်ရှိကြောင်း ကြေညာချက် တစ်ရပ်တွင် ဖော်ပြသည်။

ရိုက်တာ။

ပုပ်ရဟန်းမင်းကြီး ဘန်နီဒစ်(၁၆) အနားယူတော့မည်

ရောမ ဖေဖော်ဝါရီ ၁၁

ပုပ်ရဟန်းမင်းကြီး ဘန်နီဒစ် (၁၆) သည် အသက် အရွယ်ကြီးရင့်လာပြီး တာဝန်ဝတ္တရားများကို စွမ်းစွမ်းတမ်းတမ်းဆောင်ရန် ကျန်းမာရေးအခြေအနေ မပေးတော့သည့် အတွက် ဖေဖော်ဝါရီ ၂၈ ရက်မှစ၍ ပုပ်ရဟန်းကြီး တာဝန်မှ အနားယူနုတ်ထွက်တော့မည်ဖြစ်ကြောင်း ဖေဖော်ဝါရီ ၁၁ ရက်တွင်ထုတ်ပြန်ကြေညာလိုက်သည်။



လင်းပွဲတစ်ရပ်ကျင်းပကာ ထုတ်ပြန်ကြေညာခဲ့ခြင်းဖြစ်သည်။ ပုပ်ရဟန်းမင်းကြီး ရာထူးတာဝန်မှ နုတ်ထွက်မည် ဆိုသော သတင်းစကား မမျှော်လင့်ဘဲကြားရသည့်အတွက် အလွန်တုန်လှုပ်ချောက်ချားသွားခဲ့ရသည်ဟု အီတလီ ဝန်ကြီးချုပ် မာရီယိုမွနီတီက ပြောကြားသည်ဟု အန်စာ သတင်းဌာနကရေးသားဖော်ပြသည်။

ရိုက်တာ။

မော်ရို အစ္စလာမ္မစ် လွတ်မြောက်ရေး တပ်ဦးသူပုန်အဖွဲ့၏ ခြေကုပ်စခန်းသို့ ပိလစ်ပိုင်သမ္မတရောက်ရှိ

ဆူလ်တန်ကူဒရက်(ဖိလစ်ပိုင်) ဖေဖော်ဝါရီ ၁၁

ဖိလစ်ပိုင်သမ္မတ ဘီနီဒိုအကိုနိုသည် ဖေဖော်ဝါရီ ၁၁ရက် က မော်ရို အစ္စလာမ္မစ် လွတ်မြောက်ရေးတပ်ဦး (အမ်အိုင် အယ်လ်အက်မ်) သူပုန်အဖွဲ့၏ ခြေကုပ်စခန်းသို့ ရောက်ရှိလာကြောင်း ဒေသဆိုင်ရာသတင်းဌာနများက သတင်းထုတ်ပြန်သည်။

စခန်းမြို့သို့ ရောက်ရှိလာခဲ့သည်။ ၂၀၁၆ခုနှစ်နောက်ဆုံးထား၍ အပြီးသတ်ငြိမ်းချမ်းရေး သဘောတူညီချက်တစ်ရပ်ရရှိရေးကို ဦးတည်သည့် လမ်းပြမြေပုံ တစ်ရပ်နှင့်ပတ်သက်၍ ဖိလစ်ပိုင်အစိုးရ အဖွဲ့နှင့် သူပုန်အဖွဲ့တို့ သဘောတူညီမှုရရှိခဲ့သည်မှာ လေးလမျှရှိခဲ့ပြီဖြစ်သည်။



မော်ရို အစ္စလာမ္မစ် လွတ်မြောက် ရေးသူပုန် ခေါင်းဆောင် မူရက်အီဘရာဟမ် အား တွေ့ရစဉ်။

သုံးနှစ်နှင့် လေးလမျှသာ ကျန်ရှိတော့ချိန်တွင် ထာဝရ ငြိမ်းချမ်းရေးအတွက် မိမိတို့ကြိုးပမ်းလုပ်ဆောင်သွားကြ မည်ဖြစ်ကြောင်း သမ္မတအကိုနိုက နိုင်ငံတောင်ဘက်စွန်း

ရှိသူပုန်ခြေကုပ်စခန်း၌ ပြောကြားသည်။ ၎င်းသည် အမ်အိုင်အယ်လ်အက်မ် အကြီးအကဲ မူရက်အီဘရာဟမ်နှင့် တွေ့ဆုံဆွေးနွေးမည်ဖြစ်သည်။

အေအက်မ်ပီ။

Advertisement for Camel International Food Ingredients Mart. The ad features the Camel logo and the text 'FOOD INGREDIENTS MART'. It lists various food ingredients and services offered, including ISO 9001:2008 and HACCP certification. The ad also includes contact information and a website address.

ပြည်တွင်း၊ ပြည်ပရေးရာ

ဖတ်ဖွယ်အဖုံဖုံ နိုင်ငံတကာသတင်းအဖုံဖုံ

ကမ္ဘာ့အကြီးဆုံးရေငန်မိကျောင်း ပိလစ်ပိုင်၌ သေဆုံး

ပိလစ်ပိုင်နိုင်ငံ တောင်ပိုင်းရှိ လောင်ကန်တစ်ခုတွင် ထိန်းသိမ်းထားရှိထားသည့် ကမ္ဘာ့အကြီးဆုံးမိကျောင်းအဖြစ် သတ်မှတ်ခံထားရသော ရေငန်မိကျောင်းကြီးမှာ ဖေဖော်ဝါရီ ၁၀ ရက် ဒေသစံတော်ချိန် ည ၈ နာရီခန့်တွင် သေဆုံးခဲ့ကြောင်း ဒေသအာဏာပိုင်များက ဆိုသည်။ လိုလောင်းဟု နာမည်ပြောင်ပေးထားသည့် ၂၀ ဒသမ ၃ ပေအရှည်ရှိ အဆိုပါ မိကျောင်းကြီးသည် ပြီးခဲ့သည့် လကတည်းက မည်သည့်အစာမျှ စားသောက်ခြင်း မပြုကြောင်း၊ သေဆုံးသည့်အချိန်တွင် ယင်းမိကျောင်းကြီး၏ ဝမ်းဗိုက်မှာ ပူဖောင်းနေကြောင်း အဆိုပါ မိကျောင်း လောင်ကန်တည်ရှိရာ အာဆန်ဒယ်လ်ဆာခရိုင် ဘူနာဝန်မြို့၏ မြို့တော်ဝန်က ထုတ်ဖော်ပြောကြားခဲ့သည်။ ယင်းမိကျောင်းကြီးကို ၂၀၁၁ ခုနှစ်အတွင်းက ဖမ်းဆီးရမိခဲ့ပြီး ထိုအချိန်ကာလတွင် ကမ္ဘာ့အကြီးဆုံး မိကျောင်းအဖြစ် ဂင်းနစ်ကမ္ဘာ့စံချိန်တင်နိုင်ခဲ့ရုံမက ကမ္ဘာလှည့်ခရီးသည် အများအပြားစိတ်ဝင်တစား လာရောက်ကြည့်ရှုမှုကြောင့် နိုင်ငံခြားငွေအများအပြားရရှိခဲ့သည်။

ပထမကမ္ဘာစစ်အတွင်းက ဘောလုံးပွဲများ ပြန်လည်ကျင်းပမည်

ပထမကမ္ဘာစစ် စစ်ပွဲရန်အတွင်း ခရစ္စမတ်အထိမ်းအမှတ် ယာယီအပစ်အခတ် ရပ်ဆိုင်းရေးကာလအတွင်း ကစားခဲ့သည့် ဘောလုံးပွဲများကို အထိမ်းအမှတ်အနေဖြင့် ပြန်လည်ကျင်းပရန် ဗြိတိန်အစိုးရက ရည်ရွယ်ထားသည်။ ဗြိတိန်ဝန်ကြီးဌာနများမှ ဝန်ကြီးများသည် ၁၉၁၄ ခုနှစ် ခရစ္စမတ်ကာလတွင် ယခင်စစ်မြေပြင်ဖြစ်ခဲ့သည့် ဖလန်ဒါစစ်ပွဲရန်၌ အထိမ်းအမှတ်အဖြစ် ဘောလုံးပွဲကျင်းပရန် အက်ဖ်အေနှင့် အမျိုးသားနိုင်ငံရေးဆိုင်ရာကလေးများ၏ ဘောလုံးမဟာမိတ်အဖွဲ့ (NCA) နှင့် ဆွေးနွေးလျက်ရှိပြီး လာမည့်နှစ်အတွင်း ကျင်းပနိုင်ရန် ရည်ရွယ်ထားကြောင်း သိရသည်။ ပထမကမ္ဘာစစ် ခရစ္စမတ် အထိမ်းအမှတ် ယာယီအပစ်အခတ်ရပ်ဆိုင်းရေးကာလအတွင်းက ကစားခဲ့သည့် ဘောလုံးပွဲများတွင် ဗြိတိန်၊ ဂျာမနီ၊ ပြင်သစ်နှင့် ဘယ်လ်ဂျီယံစစ်သည်များ ပါဝင်ကစားခဲ့ကြပြီး လက်ဆောင်ပစ္စည်းများလည်း အပြန်အလှန် လဲလှယ်ခဲ့ကြကြောင်း သိရသည်။ အဆိုပါ အထိမ်းအမှတ် ဘောလုံးပွဲအစီအစဉ်အတွက် ဗြိတိန်အစိုးရက ပေါင်သန်း ၅၀ လျာထားသတ်မှတ်ပေးထားသည် ဆို၏။ ပထမကမ္ဘာစစ်သည် ၁၉၁၄ ခုနှစ်မှ ၁၉၁၈ ခုနှစ်အထိ ဖြစ်ပွားခဲ့ပြီး ဗြိတိန်အင်ပါယာမှ လူငယ်စစ်သည် ၉၄၇၀၀၀ ပါဝင်ခဲ့သည်။

ကယ်လီဖိုးနီးယားမှဆရာမ ကလေးမွေးဖွားရန် လွတ်ငြိမ်းချမ်းသာခွင့်ရ

အရွယ်မရောက်သေးသည့် ကျောင်းသားတပည့်တစ်ဦးနှင့် လူမှုရေးဖောက်ပြန်ခဲ့မှုကြောင့် ၂၀၁၂ ခုနှစ် ဩဂုတ် ၉ ရက်က ဖမ်းဆီးထောင်ချခြင်းခံခဲ့ရသည့် ကယ်လီဖိုးနီးယားမှ ဆရာမတစ်ဦးသည် ယခုအခါ ကိုယ်ဝန်သက်တမ်း ခုနစ်လရှိလာပြီဖြစ်၍ ကလေးမွေးဖွားရန် ထောင်မှ လွတ်ငြိမ်းချမ်းသာခွင့်ရရှိခဲ့ကြောင်း သိရသည်။ ကယ်လီဖိုးနီးယားအမည်ရှိ အသက် (၃၅) နှစ်အရွယ် အဆိုပါဆရာမသည် အသက် (၁၇) နှစ်သာရှိသေးသည့် သူမ၏ ကျောင်းသားနှင့် လူမှုရေးဖောက်ပြန်မှုဖြင့် ဖမ်းဆီးခံခဲ့ရခြင်းဖြစ်သည်။ ကယ်လီသည် New Haven Youth and Family Services မှ ဆရာမတစ်ဦးလည်းဖြစ်ပြီး သူမဖမ်းခံရချိန်၌ Oceanside အထက်တန်းကျောင်းတွင် ဆရာမအဖြစ် လုပ်ကိုင်နေလျက်ရှိသည်။ သူမသည် အိမ်ထောင်ကွဲတစ်ဦးဖြစ်ပြီး သူမ၏ ခင်ပွန်းဟောင်းနှင့်အတူနေစဉ် ကိုယ်ဝန်မရနိုင်သူအဖြစ် မိမိကိုယ်မိမိသတ်မှတ်ထားသူဖြစ်ကြောင်းလည်း သိရသည်။

□□ ဟိန်းသက်လင်း စုစည်းဖော်ပြသည် □□

ဘင်္ဂလားပင်လယ်အော်အခြေအနေ

ကပ္ပလီပင်လယ်ပြင်နှင့် ဘင်္ဂလားပင်လယ်အော်တောင်ပိုင်းတို့တွင် တိမ်အသင့်အတင့်မှ တိမ်ထူထပ်နေပြီး ကျန်ဘင်္ဂလားပင်လယ်အော်တွင် တိမ်အသင့်အတင့်ဖြစ်ထွန်းနေသည်။

ပြည်ထောင်စုလွှတ်တော်နာယက အမျိုးသားလွှတ်တော်ဥက္ကဋ္ဌ ဦးခင်အောင်မြင့် ရမည်းသင်းမြို့နယ် သာသနာ့ဗိမာန်တည်ဆောက်ရေး အလှူငွေပေးအပ်ပွဲအခမ်းအနားသို့ တက်ရောက်

နေပြည်တော် ဖေဖော်ဝါရီ ၁၁

ပြည်ထောင်စုလွှတ်တော် နာယက အမျိုးသားလွှတ်တော်ဥက္ကဋ္ဌ ဦးခင်အောင်မြင့်သည် ယနေ့နံနက်ပိုင်းတွင် မန္တလေးတိုင်းဒေသကြီး ရမည်းသင်းမြို့နယ် သာသနာ့ဗိမာန်၌ ကျင်းပသည့် သာသနာ့ဗိမာန် တည်ဆောက်ရေး အလှူတော်ငွေ ပေးအပ်ပွဲအခမ်းအနားသို့ တက်ရောက်သည်။ အခမ်းအနားသို့ နိုင်ငံတော်ဩဝါဒါစရိယ စင်ကျုံးကျောင်းတိုက်ဆရာတော် အဘိဇေ အဂ္ဂမဟာသဒ္ဓမ္မဇောတိက ဘဒ္ဒန္တကောသလ အမှူးပြုသော ဆရာတော်၊ သံဃာတော်များ ကြွရောက်တော်မူကြပြီး မန္တလေးတိုင်းဒေသကြီး အစိုးရအဖွဲ့ သစ်တောနှင့် သတ္တဝန်ကြီး ဦးသန်းစိုးမြင့်၊ ခရိုင်အဆင့် ဌာနဆိုင်ရာတာဝန်ရှိသူများ၊ အလှူရှင်များ တက်ရောက်ကြသည်။ အခမ်းအနားတွင် သာသနာ့ဗိမာန် တည်ဆောက်ရန်အတွက် အော်ရီ



လျင်နယ်ဂရု ဆောက်လုပ်ရေးကုမ္ပဏီက အလှူငွေကျပ်သိန်း ၆၅၀ နှင့် ဘီလပ်မြေအိတ် ၃၀၀ အတွက် ငွေကျပ် ၁၈ သိန်း၊ အမျိုးသားကြီးပွား

တိုးတက်ရေး ရွှေတူးဖော်ထုတ်လုပ်မှု အုပ်စုလီမိတက်က အလှူငွေကျပ်သိန်း ၃၀၀ တို့ကို ပေးအပ်လှူဒါန်းကြရာ ပြည်ထောင်စုလွှတ်တော်

နာယက (အပေါ်ပုံ)က လက်ခံပြီး ဂုဏ်ပြုမှတ်တမ်းလွှာများ ပြန်လည်ပေးအပ်ခဲ့သည်။ (သတင်းစဉ်)

★ ကျော့မိုး

ရေရှည်တည်တံ့ခိုင်မြဲအောင် ပိုင်းဝန်းထိန်းသိမ်းကြရန်လိုကြောင်း ပြောကြားသည်။ ဆက်လက်၍ ပြည်ထောင်စုလွှတ်တော်နာယကထံ ဆင်းရဲနွမ်းပါးပညာသင်ဆုငွေပဒေသာပင်အတွက် အမျိုးသားကြီးပွားတိုးတက်ရေး ကုမ္ပဏီဒါရိုက်တာအဖွဲ့ဝင် ဦးကျော်မင်းနိုင်က မတည်ငွေကျပ်သိန်း ၁၀၀ ကို ပေးအပ်လှူဒါန်းသည်။ ယခုပညာသင်ဆုကို ၂၀၁၃-၂၀၁၄ ပညာသင်နှစ်မှစ၍ ထောက်ပံ့ပေးသွားမည်ဖြစ်ကြောင်း၊ ငွေပဒေသာပင် အုပ်ချုပ်မှုအဖွဲ့ကို ဖွဲ့စည်းသွား

မည်ဖြစ်ကြောင်း၊ ထောက်ပံ့ကြေးများပေးအပ်ရမည့် ကျောင်းသား ကျောင်းသူများအား အုပ်ချုပ်ရေးအဖွဲ့ဖြင့် ရွေးချယ်သွားမည်ဖြစ်ကြောင်း၊ ယင်းသို့ ရွေးချယ်ရာတွင် အလယ်တန်း၊ အထက်တန်းအဆင့်တွင် ပညာသင်ကြားနေသူဖြစ်ရမည်၊ အစိုးရနှင့် အခြားပညာသင်ထောက်ပံ့ကြေးရရှိသူ မဖြစ်စေရ၊ မိဘမဲ့၊ မိမိစုံ ဖမစုံများနှင့် မသန်စွမ်းသူများ ဦးစားပေးရမည်၊ စာမေးပွဲကျရှုံးသူ မဖြစ်စေရ၊ ယခုထောက်ပံ့မှု မရရှိပါက ပညာသင်ကြားမှု ရပ်ဆိုင်းရမည်သူနှင့် ကျောင်းနေနိုင်သော်လည်း ချို့တဲ့လွန်းသူစသည့်အချက်များဖြင့် ရွေးချယ်သွားမည်ဖြစ်ကြောင်းသိရှိရသည်။ (သတင်းစဉ်)

တောင်ပေါ်တိုင်းရင်းသားများ၏ ပညာရေး၊ ကျန်းမာရေး၊ လမ်းပန်းဆက်သွယ်ရေး ယခုထက် ပိုမိုကောင်းမွန်တိုးတက်အောင် ကြိုးစားဆောင်ရွက်ပေးမည်



ရောက်၍ မိမိတို့ ဒေသဖွံ့ဖြိုးရေးအတွက် လိုအပ်ချက်များကို တင်ပြပေးသည့်အတွက် ကျေးဇူးတင်ပါကြောင်း၊ နေပြည်တော်ကောင်စီအနေဖြင့် တောင်ပေါ်ဒေသရှိ တိုင်းရင်းသားများ၏ ပညာရေး၊ ကျန်းမာ

ရေးနှင့် လမ်းပန်းဆက်သွယ်ရေးစသည့် ကဏ္ဍများတွင် ယခုထက် ပိုမိုကောင်းမွန်တိုးတက်အောင် ကြိုးစားဆောင်ရွက်ပေးသွားမည်ဖြစ်ကြောင်းဖြင့် ဆွေးနွေးပြောကြားသည်။ တွေ့ဆုံပွဲသို့ နေပြည်တော်ကောင်စီ

နယ်မြေ ပျဉ်းမနားမြို့နယ် အရှေ့ခြမ်းတောင်ပေါ်ဒေသရှိ ဂမုန်းတောင်၊ သစ်တွန်၊ ပြည်ထောင်ကိုး၊ ဘန့်ဘား၊ ကိုးတစ်၊ အလယ်ချောင်းနှင့် ဘိုးမကျေးရွာအုပ်စုများမှ ဦးစောပီတာ ခေါင်းဆောင်သည့် ဒေသခံတိုင်းရင်းသား ၄၀ တက်ရောက်ကြသည်။ တွေ့ဆုံပွဲအပြီးတွင် ပြည်ထောင်စုဝန်ကြီး ဦးသိန်းညွန့်သည် နေပြည်တော် စည်ပင်သာယာရေးကော်မတီရွှေကြာပင်ဧည့်ရိပ်သာ၌ ၂၀၁၃ခုနှစ် (၆၆)နှစ်မြောက် ပြည်ထောင်စုနေ့ အခမ်းအနားသို့ တက်ရောက်ကြမည့် တိုင်းဒေသကြီးနှင့် ပြည်နယ်အသီးသီးမှ တိုင်းရင်းသားရေးရာဝန်ကြီးများ၊ နိုင်ငံရေးပါတီများမှ ပါတီဥက္ကဋ္ဌများနှင့် အဖွဲ့ဝင်များ၏ တည်းခိုနေထိုင်မှု အခြေအနေများကို လှည့်လည်ကြည့်ရှုနှုတ်ဆက်သည်။ (သတင်းစဉ်)

www.work.com.mm

ကို အခုပဲဝင်သုံးကြည့်လိုက်ပါ။

အထူးသတင်း

အလုပ်ရှင်နှင့်အလုပ်သမားများအတွက် အခမဲ့ဝန်ဆောင်မှု

Work.com.mm

The Leading Job Site of Myanmar!

Work.com.mm မှတဆင့်အလုပ်ရရှိသွားသူနှင့် အလုပ်ခန့် အပ်သောအလုပ်ရှင်ကို အမှတ်တရလက်ဆောင်များပေးပါမည်။

www.facebook.com/work.com.mm တွင် Like လုပ်ထားခြင်းအားဖြင့် work.com.mm မှအလုပ်နှင့်ပတ်သက်သည့် update information များကို ရယူပါ။

အခန်း ၁၉၀၁၊ ၁၉ လွှာ၊ ဆာကူရာတာဝါ၊ အမှတ် ၃၃၉၊ ဗိုလ်ချုပ်အောင်ဆန်းလမ်း၊ ရန်ကုန်မြို့၊ ဖုန်း / ၀၁ - ၂၅၅၀၇၈၊ ၀၉ ၄၂၅၀၂၇၂၇



၁၉၄၇ ခုနှစ် ဖေဖော်ဝါရီလ ၁၂ ရက်နေ့တွင် လွတ်လပ်သော ပြည်ထောင်စုမြန်မာနိုင်ငံအဖြစ် သန္ဓေတည် ပေါ်ထွန်းစေမည့် ပင်လုံမြေတွင် တောင်တန်းပြည်မ တိုင်းရင်းသားကိုယ်စားလှယ်များက ပြည်ထောင်စုသားအားလုံး တပေါင်းတစည်းတည်းဖြစ်ကြောင်း သက်သေပြသည့် ပင်လုံစာချုပ်(အောက်ပုံ) ကို လက်မှတ်ရေးထိုးပြီးနောက် ဗိုလ်ချုပ်အောင်ဆန်းနှင့် အတူ တိုင်းရင်းသားကိုယ်စားလှယ်များ ပင်လုံမြေတွင် အမှတ်တရ ရိုက်ကူးထားသည့် သမိုင်းဝင် ဓာတ်ပုံ(ပုံပုံ)။



နိုင်ငံတော်သမ္မတ ဦးသိန်းစိန်နှင့် ခေါ်ခင်ခင်တို့ ၂၀၁၂ ခုနှစ် (၆၅)နှစ်မြောက် ပြည်ထောင်စုနေ့အထိမ်းအမှတ်ဧည့်ခံပွဲသို့ တက်ရောက်လာကြသော တိုင်းရင်းသားကိုယ်စားလှယ်များအား ရင်းရင်းနှီးနှီး နှုတ်ဆက်စဉ်။

ပြည်ထောင်စုနေ့အထိမ်းအမှတ်ဧည့်ခံပွဲသို့ တက်ရောက်လာကြသော တိုင်းရင်းသားကိုယ်စားလှယ်များအား ရင်းရင်းနှီးနှီး နှုတ်ဆက်စဉ်။



ပင်လုံစိတ်ဓာတ်

ကျိုက်ထို - ရန်နောင်စိုး

ရှေးမြန်မာမင်းများ စစ်ချီတော့မည်ဆိုလျှင် ဦးစွာပထမအောင်မြေကို နင်းကြပါသည်။ မြန်မာ့လွတ်လပ်ရေးရယူရာတွင် တိုင်းရင်းသားစည်းလုံးညီညွတ်ရေး အောင်မြေကိုနင်းခဲ့ရပါသည်။ ယင်းအောင်မြေကား အခြားမဟုတ် "ပင်လုံအောင်မြေ"ပင် ဖြစ်ပါသည်။ စာရေးသူသည် အသက် (၂၈)နှစ်အရွယ် ၁၉၆၈ ခုနှစ် ဩဂုတ်လ ၂၇ ရက်နေ့တွင် ရှမ်းပြည်နယ်တောင်ပိုင်း ပင်လုံအောင်မြေသို့ ရောက်ခဲ့ပါသည်။ အစ်ကိုဖြစ်သူ ဦးစိုးနိုင်နှင့်အတူ ပင်လုံကျောက်တိုင် (ဒေသအခေါ် စာချုပ်ကျောက်တိုင်)အား သွားရောက်အလေးပြုခဲ့ပါသည်။

ပင်လုံစာချုပ်ကျောက်တိုင်အား အလေးပြုစဉ် ၁၉၄၇ ခုနှစ် ဖေဖော်ဝါရီ ၁၂ ရက်သို့ စိတ်အလျဉ်းက ပျံ့လွင့်သွားပါတော့သည်။ ကျောက်တိုင်တွင် "ပြည်မတောင်တန်း ပူးပေါင်းရေးစာချုပ်ကျောက်တိုင်" ၁၉၄၇ ခုနှစ် ဖေဖော်ဝါရီ ၁၂ရက်ဟု ကမ္ဘာဦးစွာရေးထိုးထားကြောင်းတွေ့ရှိရပါသည်။ ပင်လုံစာချုပ်ပါ ရှမ်းကော်မတီတွင် ကိုယ်စားလှယ် ၁၄ ဦး၊ ကချင်ကော်မတီတွင် ကိုယ်စားလှယ် ၁၄ ဦး၊ ချင်းကော်မတီတွင် ကိုယ်စားလှယ်သုံးဦးနှင့် မြန်မာအစိုးရ ကိုယ်စားလှယ်အဖြစ် ဗိုလ်ချုပ်အောင်ဆန်းက လက်မှတ်ရေးထိုးခဲ့ကြပါသည်။

မြန်မာ့လွတ်လပ်ရေးကို ရယူခဲ့ရသည်မှာ ပင်လုံစိတ်ဓာတ်ကို အရင်းတည်ပြီး ရယူခဲ့ရခြင်းဖြစ်ရာ ပင်လုံစိတ်ဓာတ်သည် လွတ်လပ်သော မြန်မာနိုင်ငံအတွက် အဓိကအရေးကြီးသော အချက်ဖြစ်ပါသည်။ ပြည်ထောင်စု မပြိုကွဲရေး၊ တိုင်းရင်းသား စည်းလုံးညီညွတ်မှု မပြိုကွဲရေး၊ အချုပ်အခြာ အာဏာတည်တံ့ခိုင်မြဲရေး ဟူသည့် ဒို့တာဝန်အရေးသုံးပါးကို ဦးထိပ်ထားလျက် ယနေ့ချီတက်နေသော ဒီမိုကရေစီ နိုင်ငံတော်သစ်သို့အရောက် လှမ်းနိုင်ဖို့အတွက် ပင်လုံမြေတွင် လွန်ခဲ့သောနှစ်ပေါင်း(၆၆)နှစ်က တိုင်းရင်းသားများ သွေးစည်းညီညွတ်ခဲ့ကြသလို ယနေ့တိုင်းရင်းသားပြည်သူ တစ်ရပ်လုံးကလည်း သွေးစည်းညီညွတ်ကြဖို့လိုအပ်ကြောင်း ရေးသားတင်ပြအပ်ပါသည်။

(၆၆)နှစ်မြောက် ပြည်ထောင်စုနေ့အား ဂုဏ်ပြုလျက် -



၂၀၁၃ ခုနှစ် (၆၆)နှစ်မြောက် ပြည်ထောင်စုနေ့ အမျိုးသားရေးဦးတည်ချက်များ

- ၁) ပြည်ထောင်စုကြီး ထာဝရ တည်တံ့ခိုင်မြဲရေးနှင့် တိုင်းရင်းသားအားလုံး ပြည်ထောင်စုစိတ်ဓာတ်မွေးမြူရေး၊
- ၂) ပြည်ထောင်စုကြီးအတွင်း တိုင်းရင်းသားအားလုံး ဥပက္ခသိုက်မပျက်အတူတကွ ပူးပေါင်းနေထိုင်ရေး၊
- ၃) ရရှိထားပြီးဖြစ်သည့် အမျိုးသားပြန်လည်စည်းလုံးညီညွတ်မှုကို ခိုင်မာအောင် တည်ဆောက်ရေး၊
- ၄) တိုင်းပြည်တည်ငြိမ်အေးချမ်းရေးနှင့် တရားဥပဒေစိုးမိုးရေးကို နိုင်ငံသားအားလုံး အသိစိတ်ဓာတ်ဖြင့် ပါဝင်ဆောင်ရွက်ရေး၊
- ၅) ခေတ်မီဖွံ့ဖြိုးတိုးတက်ပြီး စည်းကမ်းပြည့်ဝသည့် ဒီမိုကရေစီနိုင်ငံတော်ကြီး ဖြစ်ထွန်းလာစေရန် ပြည်ထောင်စုဖွား တိုင်းရင်းသားအားလုံးက ဥပဒေနှင့်အညီ တက်ညီလက်ညီ ဝိုင်းဝန်းကြိုးပမ်းတည်ဆောက်ရေး။



ပွင့်ဖြူမြို့နယ် ရွာခိုင်တံတားအသစ် ပြန်လည်တည်ဆောက်

မကွေးတိုင်းဒေသကြီး မင်းဘူးခရိုင် ပွင့်ဖြူမြို့နယ် ဥယျာဉ်ကျစ်-ကုန်းဇောင်း-သံကိုင်းလမ်းပေါ်ရှိ ရွာခိုင်တံတားကို ဆောက်လုပ်ရေးဝန်ကြီးဌာန ပြည်သူ့ဆောက်လုပ်ရေးလုပ်ငန်းတံတားဆောက်လုပ်ရေး စီမံကိန်းအထူးအဖွဲ့(၄) ပခုက္ကူက တာဝန်ယူ၍ ၂၀၁၂ ခုနှစ် ဇူလိုင် ၁ ရက်မှ စတင်ဆောက်လုပ်ခဲ့ပြီး ၂၀၁၃ ခုနှစ် မတ်လအတွင်း အပြီးတည်ဆောက်မည်ဟု သိရသည်။

ဗြိတိသျှအစိုးရလက်ထက်က တည်ဆောက်ခဲ့သော တံတားအဟောင်းဘေးတွင် ကပ်လျက် ယခုတံတားအသစ်ကို တည်ဆောက်နေခြင်းဖြစ်သည်။ မူလတံတားအဟောင်းသည် ၁၉၀၃-၁၉၁၀ ခုနှစ်က တည်ဆောက်ခဲ့သော မဲဇလီဆည်နှင့်အတူ မဲဇလီ-ဥယျာဉ်ကျစ်-ကုန်း

ဇောင်း-သံကိုင်း-ဇက်ဆိပ်လမ်းပေါ်တွင် မဲဇလီဆည်မှ ထုတ်သော ရေဆိုးမြောင်းကြီးပေါ်၌ ခွ၍ တည်ဆောက်ခဲ့သည်။ တံတားဟောင်းသည် နှစ်ပေါင်း ၁၀၀ ကျော်ခဲ့ပြီး ခံနိုင်ရည်မရှိဘဲ ဝန်မှာ ၁၃ တန်သာ ရှိသောကြောင့် ကားတစ်စီးသာ မောင်းနိုင်သည်။ တံတားအဟောင်းသည် Open foundation ဖြစ်ပြီး အုတ်တိုင် Abutment ပေါ်တွင် ၁၂ လက်မ x ၆ လက်မ I-Section Beam တင်ပြီး တံတားကြမ်းခင်းမှာ သံဆန်ခါကွက် သံကူကွန်ကရစ်ဖြစ်သည်။ ခန်းဖွင့်ဖွဲ့စည်းပုံမှာ ပေ ၄၀x ၁ ခန်းဖြစ်ပြီး ရေတိုက်စားမှုများကြောင့် အောက်ခြေအုတ်တိုင် ယိမ်းယိုင်ပျက်စီးလာခဲ့သည်။ ထို့ကြောင့် လက်ရှိဘေလီတံတားကို ၂၀၁၁ ခုနှစ် ဇွန်လက ပြန်လည်တည်ဆောက်ခဲ့သော်လည်း

သတင်းနှင့် ဓာတ်ပုံ မကွေးလှမြင့်

ယခုအချိန်တွင် တံတားအဟောင်းသည် ကြံ့ခိုင်မှုအားနည်းလာသဖြင့် တံတားအသစ်ပြန်လည်တည်ဆောက်ရခြင်းဖြစ်ကြောင်း သိရသည်။ ရွာခိုင်တံတားသည် မကွေးတိုင်းဒေသကြီး မင်းဘူးခရိုင် ပွင့်ဖြူမြို့နယ် ဥယျာဉ်ကျစ် - ကုန်းဇောင်း - သံကိုင်းလမ်း မိုင်တိုင် (၃/၅) ၌ တည်ရှိပြီး တံတားအမှတ် (၂/၄) ဖြစ်သည်။ တံတားအရှည်မှာ ပေ ၆၀၊ ကားလမ်းအကျယ် ၂၄ ပေ၊ လူသွားလမ်းအကျယ်မှာ တစ်ဖက်လျှင် ၃ ပေ ၆ လက်မနှင့် ခန်းဖွင့်ဖွဲ့စည်းပုံမှာ ပေ ၆၀ x ၁ ခန်းဖြစ်ပြီး တံတားအောက်ရေလမ်း ကင်းလွတ်နယ်မြေမှာ



အကျယ် ၄၈ ပေ၊ အမြင့် ၁ ပေ ဖြစ်သည်။ တံတားအမျိုးအစားမှာ တံတားအုတ်မြစ်နှင့် အောက်ထည် သံကူကွန်ကရစ် Spum Pipe Mini Bore Pile နှင့် သံကူကွန်ကရစ် ကိုယ်

ထည်ဖြစ်ပြီး တံတားအပေါ်ထည်မှာ နှစ်လမ်းသွား သံကူကွန်ကရစ်ဖြစ်ကာ ခွင့်ပြုယာဉ်နှင့် အလေးချိန်မှာ (AASHTO-HS 25) Two Lane မော်တော်ယာဉ်တစ်စီးချင်း ဝန်အလေးချိန် ၇၅ တန်ဖြစ်သည်။ ရွာခိုင်တံတားကို ၂၀၁၂-၂၀၁၃ ဘဏ္ဍာရေးနှစ်အတွင်းရရှိသော ရန်ပုံငွေမှာ ကျပ်သန်း ၈၀ ဟု သိရသည်။ ယခုအခါ သတ်မှတ်ထားသော အချိန်ကာလအတွင်း ပြီးစီးရန် လုပ်ကိုင်လျက်ရှိသည်။

“အခုလက်ရှိတော့ တံတားအဟောင်းကပဲ သွားနေရတုန်းပါပဲ။ ကားတစ်စီးချင်းပဲ သွားလို့ရတဲ့ အတွက် စောင့်ပြီးသွားနေရပါတယ်။ ဒီတံတားအသစ်ကြီး ပြီးသွားရင်တော့ ကျွန်တော်တို့လို ဒေသခံတွေအတွက်


အဆင်ပြေသွားမှာ ဖြစ်ပါတယ်။ အရေးကြီးဆုံးက ဒေသထွက်ကုန်တွေ ဈေးကွက်ကို အချိန်မီရောက်ဖို့ပဲ ဖြစ်ပါတယ်။ ဒီဒေသမှာဆိုရင် စပါးကို နှစ်ကြိမ်စိုက်ပြီး ပဲမျိုးစုံလည်း ထွက်ပါတယ်။ ဒီတံတားကြီးပြီးသွားရင်တော့ ဒေသခံတွေရဲ့ စီးပွားရေး လူမှုရေး၊ ကျန်းမာရေးနှင့် ပညာရေးတွေပါ သိသိသာသာ ပြောင်းလဲသွားမှာ ဖြစ်ပါတယ်။ အထူးသဖြင့် ဖွံ့ဖြိုးတိုးတက်မှု နှေးကွေးနေတဲ့ ဧရာဝတီမြစ် အနောက်ဘက်ခြမ်းဒေသတွေကို လမ်းပန်းဆက်သွယ်ရေး ချောမွေ့ကောင်းမွန်အောင် ဆောင်ရွက်ပေးတဲ့ နိုင်ငံတော်အစိုးရကိုလည်း ကျေးဇူးတင်ပါတယ်”ဟု ဒေသခံတောင်သူတစ်ဦးက ရွာခံတံတားတည်ဆောက်ရေးနှင့် ပတ်သက်ပြီး သူ၏ရင်တွင်းစကားကို ပြောပြသွားသည်။ ။



အိမ်မဲမြို့နယ် ကန်ကြီးထောင့်ရွာ၌ ထရန်စဖော်မာတိုးမြှင့်တပ်ဆင်

ဧရာဝတီတိုင်းဒေသကြီး အိမ်မဲမြို့နယ် ကန်ကြီးထောင့်ကုန်းကျေးရွာတွင် လျှပ်စစ်မီးသုံးစွဲရာ၌ ယခင်ကတည်းက တပ်ဆင်ထားရှိခဲ့သော 25 KVA ထရန်စဖော်မာသည် မီးသုံးစွဲသူပြည်သူများအတွက် ဗို့အားမမီခြင်း၊ မီးသုံးစွဲရာတွင် ထရန်စဖော်မာမှ ဝန်အားနိုင်နင်းမှုမရှိခြင်းတို့ ဖြစ်ပေါ်ခဲ့ရာ အမှတ်(၂) လျှပ်စစ်စွမ်းအားဝန်ကြီးဌာနမှ 100 KVA ထရန်စဖော်မာ ပံ့ပိုးကူညီမှုရရှိခဲ့ပြီး ဖေဖော်ဝါရီ ၇ ရက်တွင် ကန်ကြီးထောင့်ကုန်းကျေးရွာ၌ မူလက 25 KVA ထရန်စဖော်မာအစား 100 KVA ထရန်စဖော်မာဖြင့် တိုးမြှင့်တပ်ဆင်၍ ဓာတ်အားစတင်ဖြန့်ဖြူးခဲ့ရာ လျှပ်စစ်မီးသုံးစွဲသူပြည်သူများ ဗို့အားပြည့်စုံနိုင်နင်းစွာအသုံးပြုရသဖြင့် စိတ်ချမ်းသာစွာသုံးစွဲနေကြပြီဖြစ်ကြောင်း သိရသည်။

(ဇော်ထက်-အိမ်မဲ)



AUTO SERVICE CENTER မှ သတင်းကောင်းပါးအပ်ပါသည်။ ကျွန်တော်များ euphoria Auto Service Center ၏ အဓိကဝန်ဆောင်မှုများဖြစ်သော-

- ၁။ BMW နှင့် MERCEDESကားများကို Dealer Scanner ဖြင့် စမ်းသပ်စစ်ဆေးပြုပြင်ပေးခြင်း။
- ၂။ ကားအဲယားကွန်းများကို AUTOMATICစက်ဖြင့်စမ်းသပ်ပြုပြင်ပေးခြင်း။
- ၃။ ဝါယာရိန်း၊ ဘရိတ်နှင့် ကားအောက်ပိုင်းစစ်ဆေးပြုပြင်ပေးခြင်း။
- ၄။ AUTOMATIC GEAR OIL စက်ဖြင့် လဲလှယ်ပေးခြင်း။
- ၅။ PCMကွန်ပျူတာ Box ကို Hi-TECH SCANNER များဖြင့် စစ်ဆေးပေးခြင်း။
- ၆။ ကွန်ပျူတာဖြင့် အလိုင်းမငြိမ်ချိန်ပေးခြင်းတို့ကို တိကျမှန်ကန်မြန်ဆန်သေသပ်စွာဖြင့် အကောင်းဆုံးဝန်ဆောင်မှုများ ပေးနေပြီဖြစ်ပါကြောင်းနှင့် စတင်ဖွင့်လှစ်သည့်အချိန်မှ ယနေ့တိုင် အသိအမှတ်ပြု ယုံကြည်အားပေးခဲ့ကြသော Customer များကို ကျေးဇူးတုံ့ပြန်သောအားဖြင့်- အထက်ပါဝန်ဆောင်မှုများကို ၁၂-၂-၂၀၁၃ရက်မှ ၂၁-၂-၂၀၁၃ရက်ထိ ၁၀% Discount နှုန်းဖြင့် ဆောင်ရွက်ပေးပြီး
- (က) အင်ဂျင်ဆီလဲလှယ်ပေးခြင်း(အင်ဂျင်ဆီ၏ ကျသင့်သောတန်ဖိုးကိုသာပေးရပြီး မေတ္တာဖြင့်ဝန်ဆောင်မှုပေးခြင်း။)
- (ခ) ကားအောက်ပိုင်းစစ်ဆေးပေးခြင်းနှင့် ကားအတွင်းခန်းများကို သန့်ရှင်းပေးခြင်းတို့ကို မေတ္တာဖြင့် အခမဲ့ဝန်ဆောင်မှုပေးသွားပါမည်။

အချိန်- နံနက် ၉နာရီမှ ၆နာရီ
နေရာ- အမှတ်(၁၀)၊ ဝေဇယန္တာလမ်း၊ တောင်ငူဥက္ကလာပ

အမှတ်(၁)ဒေသကောလိပ်၊ ရန်ကုန်တက္ကသိုလ် ဗိုလ်တထောင်နယ်မြေ ဗိုလ်တထောင်ကောလိပ် ကျောင်းသား/သူဟောင်းများ၏ ဒုတိယအကြိမ် မြတ်ဆရာပူဇော်ပွဲ ဖိတ်ကြားလွှာ

ချစ်သူငယ်ချင်းအပေါင်းတို့ရေ တို့တစ်တွေ ခွဲခွာခဲ့ရတာ နှစ်ပေါင်းများစွာကြာခဲ့ပြီပေါ့လေ။ တို့တစ်တွေအလွမ်းပြေ ပြန်ဆုံတွေ့ကြရင်း တို့တစ်တွေကို ပညာသင်ကြားပေးခဲ့ကြတဲ့ ဆရာကြီး၊ ဆရာမကြီးများကို အတူတကွပူဇော်ကန်တော့ကြရအောင်ကွာ

အလှူငွေနှင့်ညစာစားပွဲ လက်မှတ်အတွက် ဆက်သွယ်ရန်-	
၁။ ဆရာမကြီး ဒေါ်မြင့်မြင့်သိန်း	ဖုန်း-၀၁-၆၄၆၉၄၄
၂။ ဆရာ Dr.ဦးတင့်လွင်	ဖုန်း-၀၉-၅၀၀ ၇၃၃၇
၃။ Dr.မောင်မောင်ဦး (ကိုရစ်ချတ်)	
(1st Batch)	ဖုန်း-၀၉-၅၀ ၂၇၇၇၇
၄။ ဦးမြင့်သူ	ဖုန်း-၀၉-၇၃၀၀၈၇၁၉
၅။ ဦးစိန်မြ	ဖုန်း-၀၉-၄၂၁၀၀၆၂၆၁
၆။ ဒေါ်ခင်သီတာအောင်	
(2nd Batch)	ဖုန်း-၀၉-၅၀ ၂၈၆၃၈
၇။ ဒေါ်မြတ်မြတ်ဦး (2nd Batch)	ဖုန်း-၀၉-၅၁ ၈၇၀၅၀
၈။ Dr.နိုင်နိုင်မြင့် (2nd Batch)	ဖုန်း-၀၉-၇၃၈၈၈၁၁၇၃
၉။ ဦးမြင့်သန်း	ဖုန်း-၀၉-၅၁-၄၄၁၈၁
၁၀။ ဦးဗညားဇော်	ဖုန်း-၀၉-၄၅၀၀၁၈၈၈၈
ကျင်းပမည့်ရက်	၁၇-၂-၂၀၁၃ရက်(တနင်္ဂနွေနေ့) နံနက် ၉နာရီ တက္ကသိုလ်မွေ့ရုံ၊ တက္ကသိုလ်ရိပ်သာလမ်း
ညစာစားပွဲရက်။	။ ၁၇-၂-၂၀၁၃ရက် (တနင်္ဂနွေနေ့) ညနေ ၆ နာရီ 132/B၊ အင်းယားလမ်း၊ ရွှေရမ်းကန်Restaurant၊ တက္ကသိုလ်လှေလှော်အသင်း (အနီး)

**Starnise®**

ISO 9001 : 2008
ISO 14001 : 2004
OHSAS 18001 : 2007
GMP Certified
Organic Certified

TM 009069 (07/14)
၂/၂၀၁၂ တဆထလ/ထိုး(၁၆၅၇)
နာနတ်ပွင့်သေး
အအေးမိတုပ်ကြွေးရောဂါ၊ စာကွယ်ရန်နှင့်ကုသရန်

**Echinacold®**

ISO 9001 : 2008
ISO 14001 : 2004
OHSAS 18001 : 2007
GMP Certified
Organic Certified

TM 007347 (12/13)
၂/၂၀၁၂ တဆထလ/ထိုး(၁၆၅၇)
For acute respiratory tract infection
အအေးမိတုပ်ကြွေးရောဂါကုသေး

မော်ဒယ်မြင့်ကားများအတွက် ကွန်ပျူတာဘောက်သင်တန်း

အမှတ်စဉ် (၁၁) (၁၂) (၁၃) ဝံ့မွန်တန်းခွဲသစ်များကို ဖေဖော်ဝါရီလ ၂၆ ရက်နေ့တွင် စတင်ဖွင့်လှစ်ပါမည်

အကြိုမိတ်ဆက်နှစ်ရက် (အခမဲ့) သင်တန်းကိုအပတ်စဉ် စနေ၊ တနင်္ဂနွေ နေ့များတွင် ဖွင့်လှစ်လျက်ရှိပါသည်။ ကြိုတင်စာရင်းပေးသွင်းရန်လိုသည်။

Engine Doctor Engineering
No, 102, GFloor, 52nd st, Middle, Yangon. Tel : 09 4211 444 95, 96, 97



CHERRY OO

ချယ်ရီဦး နာရီဆိုင် ပြည်ဆိုင်ခွဲအား ၉.၂.၂၀၁၃ ရက်နေ့တွင်
အမှတ် (၁၁၈)၊ လမ်းမတော်လမ်း နှင့် ပွဲစားလမ်းထောင့်၊ ကျောင်းကြီးအိုးတန်းရပ်ကွက်၊ ပြည်မြို့ ၌
ထပ်မံဖွင့်လှစ်လိုက်ပြီဖြစ်ကြောင်း နာရီချစ်သော မိတ်ဟောင်း၊ မိတ်သစ်များအား
လေးစားစွာဖြင့် သတင်းကောင်းပါးအပ်ပါသည်.....

ဆက်သွယ်ရန်ဖုန်း - ၀၉ ၄၃၀၆၄၃၄၉၊ ၀၅၃-၂၅၁၉၃

the bookhouse မှ
ဖေဖော်ဝါရီလအတွင်း
ထွက်ရှိမည့်စာအုပ်များ
၀၉-၅၀၀-၈၇၂၇
၀၉-၅၀၀-၀၈၅၁
၀၉-၄၃၁-၄၀၉၄၈

ကျောင်းသားတို့ ဟုန်းဒါဗီဒဏ္ဍာရီ
ဟုန်းဒါဗီဒဏ္ဍာရီ
ပါရမီရှင်၏အခြေခံ

ကျောင်းသားတို့ ဟန်းဒါဗီဒဏ္ဍာရီ
ဟန်းဒါဗီဒဏ္ဍာရီ
ဟန်းဒါဗီဒဏ္ဍာရီ

ကျောင်းသားတို့ ကိုးလင်းပါဌာန
ကိုးလင်းပါဌာန
ကိုးလင်းပါဌာန

ကျောင်းသားတို့ ထက်ဆွေ
ထက်ဆွေ
ထက်ဆွေ

ကျောင်းသားတို့ အယူဝါဒ
အယူဝါဒ
အယူဝါဒ

ကျောင်းသားတို့ ခေါင်းဆောင်များအတွက်
ခေါင်းဆောင်များအတွက်
ခေါင်းဆောင်များအတွက်

ကျောင်းသားတို့ ဂျမင်းသစ်
ဂျမင်းသစ်
ဂျမင်းသစ်

ထာဝရစိတ်ကြိုက် Likes လုပ်သူ ၅၀ ဦးရှိ Sweet Heart လေးတွေကို Valentine's Day က အလုပ်လုပ်လေးတွေ ပို့ပေးပါရစေ...
အထူးအစီအစဉ်အဖြစ် ကျန် Likes လုပ်သူထဲမှ ကံထူးသူ ၃ ဦးအား ကျပ် ၂၅၀၀၀၀ ကံ ဖုန်းစည်း လှူပေးလေးကို ပို့ပေးမည်ဖြစ်ပါသည်။
Likes လုပ်သူများအတွက် အထူးအစီအစဉ်များစွာ ကျန်ရှိနေပါသည်။
<http://www.facebook.com/pages/Royal-Express/203681169774248>

ROYA Logistics
The Only Way to Connect End User Directly

အရပ် + ပို့ခ (လုံးဝအခမဲ့)

Pizza Mazzi

Pizza ကြိုက်နှစ်သက်သော Customer များအတွက်
အထူးဝန်ဆောင်မှုအနေနဲ့ 'အိမ်အရောက် ပို့ခနစ်' စတင်နေပါပြီ။
HOME DELIVERY
ဆိုင်ဖွင့်ချိန် - 9:00 a.m to 9:00 p.m

Room D-18, North Point Shopping Centre, Mayangone Township, Yangon. Ph : 01-652959-60, 61, 62, 63 (Ext : 131) 09 450026717

ပြင်ဆင်ဖတ်ရှုရန်
၂၂-၁-၂၀၁၃ ရက် ကြေးမုံသတင်းစာ
စာမျက်နှာ(၁)ပါ ကန့်ကွက်နိုင်ကြောင်း ကြော်ငြာတွင် ခေါ်ဖြူ (၁၂/လမန(နိုင်)၁၂၇၄၇၇) အစား ခေါ်ဖြူ (၁၂/လမန(နိုင်)၁၂၇၄၇၇) ဖြင့်ဆောင်ဖတ်ရှုရန်။

ဝယ်လိုပါသည်
မြတ်ဦးနှင့်ရောင်းရင်းများမှ
ရွှေပြည်သာမြို့နယ် မြေကွက်များ
ဖုန်း-၀၉-၇၃၀၆၂၃၁၊
၀၉-၇၃၀၄၄၀၆၊ ၀၉-၇၃၀၂၄၇၃၈

Power - 9
အိမ်၊ ခြံ၊ မြေ အကျိုးဆောင်လုပ်ငန်း
ရွှေပြည်သာစက်မှုဇုန်ရှိ မြေကွက်များ ဝယ်လိုသည်။
ပိုင်ရှင်ကိုယ်တိုင်ဆက်သွယ်ပါ။
လိပ်စာအမှတ်-၅၂၊ အမှတ်(၄)လမ်းမကြီး(ကန်သာယာ)ရွှေပြည်သာမြို့နယ်၊
ဖုန်း-၀၉-၄၃၁၇၁၇၃၄၊ ၀၉-၄၃၁၁၂၃၂၂၊ ၀၉-၅၂၀၃၂၃၈

ကန့်ကွက်နိုင်ပါသည်
ရန်ကုန်မြို့၊ ဒဂုံမြို့သစ်အရှေ့ပိုင်းမြို့နယ်၊
မြေတိုင်းရပ်ကွက်အမှတ်(၁၃၂)၊ မြေကွက်အမှတ်(၁၀၇၉)(၁၀၈၀)(၁၀၈၁)ဧရိယာ ၁၆ မှန်းခြေ မြေကွက်တစ်ကွက်လျှင် ပေ(၄၀x၆၀) မြေကွက်(၃)ကွက်အား အမည်ပေါက်ပိုင်ဆိုင်သူများထံမှ အရပ်ကတိစာချုပ် ဆက်စပ်များဖြင့် ဝယ်ယူပိုင်ဆိုင်ထားသူ ခေါ်စောမြသီတာ သွင်(၁၂/ရကန(နိုင်)၀၀၀၆၄၂)ထံမှ ကျွန်ုပ်တို့ ဝယ်ယူမည်ဖြစ်ပါသဖြင့် စရန်ငွေတစ်စိတ်တစ်ဒေသပေးချေပြီးဖြစ်ကြောင်းနှင့် ကန့်ကွက်လိုသူများရှိပါက နိုင်လိုသော သက်သေအထောက်အထားများနှင့်တကွ ဤကြော်ငြာပါသည့်နေ့မှ (၁)ပတ်အတွင်း ကန့်ကွက်နိုင်ပါကြောင်း ကြေညာအပ်ပါသည်။
ဦးတင်ထွန်
ဖုန်း-၀၉-၄၉၂၃၁၄၉၉
အမှတ်(၆၂၅)၊ သမာဓိ(၃)လမ်း၊
၃၉/ဘိရင်ကွက်၊ဒဂုံမြို့သစ်မြောက်ပိုင်း

ဝန်ထမ်းအလိုရှိသည်
Inventory Manager (1) - M/F
- Must have B.C.Sc or equivalent
- Minimum 3 years of work experience as Inventory Manager or relevant field
- Airline market experience preferred; must be proficient with Microsoft Office
Customer Service Representative (Call Center Operator) (1 Day, 1 Night) - M/F
- Must have B.C.Sc or equivalent
- Minimum 2 years of work experience at call center using a computer
- Ability to converse fluently with foreign customers in English (and local customers)
ယာဉ်မောင်း(၁)ဦး - ကျား/မ
- ယာဉ်မောင်းလုပ်သက်(၃)နှစ်ရှိရမည်။ လမ်းကျွမ်းကျင်ရမည်။
(CV) လိုအပ်သောစာရွက်စာတမ်းများ၊ အလုပ်သမားမှတ်ပုံတင်မိတ္တူများနှင့်လျှောက်ထားနိုင်ပါသည်။
To apply pls submit CV, a copy of labour registration card, previous job references, national registration card, education certificates and passport photo to the following address within one month of this publication.
Royal Hexagon Co., Ltd
No.272, 1003, 10th Floor, Dhana Hlaing Tower, Pyay Road, Sanchaung T/S, Yangon, Myanmar.
Tel: 951-516811, 959-5173899, 959-73226388
Email: royalhexagon@myanmar.com.mm, contact@frontier.com Website: www.frontier.com

ကံကောင်းမယ့်အချိန်ကိုစောင့်နေတာထက်စာရင် ကံကောင်းအောင်ကြိုးစားလိုက်ပါ။
ပုဏ္ဏားစေအင် လက္ခဏာကျမ်းပြုပညာရှင် ဆရာအုန်း၏သမီး
မြန်မာနိုင်ငံတွင် ပထမဆုံး နက္ခတ်ပေဒင်ပါရဂူဘွဲ့ရ ဒေါက်တာဒဂုန်ခင်သင်
Ph.D(Astro) [INDIA]., Hony-Ph.D., B.Sc(Chem)., Dip CA., D.A.Psy., Dip in Social Work
တိုက်-B-2၊ အခန်း-၂၀၉ ၊ ပညားအလမ်း ၊ ယုန်အိမ်ရာ ၊ ယုန်ပလ္လာအနီး ၊ တာမွေမြို့နယ် ၊ ရန်ကုန်မြို့။ ဖုန်း-၀၉ ၇၃၀ ၄၃၈၆၀

ကြော်ငြာခြင်းမဟုတ်ပါ သတင်းကောင်းပေးခြင်းဖြစ်ပါသည်။
သင်ကြားမှု၊ သင်ယူမှု Multimedia အခန်းများအတွက်၊
Language Lab
အသစ်တပ်ဆင်လိုလျှင်လည်းကောင်း၊ အဟောင်းပြင်ဆင်လိုလျှင်လည်းကောင်း၊
(၁၅)နှစ်ကျော်အတွေ့အကြုံရှိပြီး အဆင့်အသွေးစိတ်ချရသည့်
SoftGuide ကိုဖုန်းဆက်သွယ်လိုက်ပါ။
SoftGuide No.(52), 19th Street, Latha Tsp, Yangon.
Tel : 01-382180, 229264, 372171, Mobile : 09 511 7558

ပြည်ထောင်စုလွှတ်တော်နာယက အမျိုးသား လွှတ်တော်ဥက္ကဋ္ဌ ဦးခင်အောင်မြင့် ရမည်းသင်းမြို့နယ် ဆင်းရဲနွမ်းပါးပညာသင်ဆု ငွေပဒေသာပင်စိုက်ထူလှူဒါန်းခြင်းအခမ်းအနားတွင် အမှာစကားပြောကြားစဉ်။
(သတင်းစဉ်)

ရမည်းသင်းမြို့နယ် ဆင်းရဲနွမ်းပါးပညာသင်ဆု ငွေပဒေသာပင်စိုက်ထူလှူဒါန်းပွဲ ကျင်းပ ကျောင်းမနေနိုင်သည့်ကလေးများ ကျောင်းနေနိုင်ပြီး ပညာတတ်များဖြစ်စေရန် စိုက်ထူခြင်းဖြစ်



နေပြည်တော် ဖေဖော်ဝါရီ ၁၁

ပြည်ထောင်စုလွှတ်တော်နာယက အမျိုးသားလွှတ်တော်ဥက္ကဋ္ဌ ဦးခင်အောင်မြင့်သည် ယနေ့နံနက် ၁၀ နာရီတွင် မန္တလေးတိုင်းဒေသကြီး ရမည်းသင်းမြို့နယ် သီလဝခန်းမ၌ ကျင်းပသည့် ရမည်းသင်းမြို့နယ် ဆင်းရဲနွမ်းပါးပညာသင်ဆု ငွေပဒေသာပင်စိုက်ထူလှူဒါန်းခြင်းအခမ်းအနားသို့ တက်ရောက်အမှာစကားပြောကြားသည်။

အခမ်းအနားသို့ လွှတ်တော်ကိုယ်စားလှယ်များ၊ တိုင်းဒေသကြီး သစ်တောနှင့် သတ္တဝန်ကြီး၊ ဌာနဆိုင်ရာတာဝန်ရှိသူများ၊ မြို့မိမြို့ဖများ၊ အလှူရှင်များနှင့် ဖိတ်ကြားထားသူများ တက်ရောက်ကြသည်။

အခမ်းအနားတွင် ပြည်ထောင်စုလွှတ်တော်နာယက က အမှာစကားပြောကြားရာ၌ မြို့နယ်၊ ခရိုင်၊ တိုင်းဒေသကြီး/ပြည်နယ်၊ နိုင်ငံတစ်နိုင်ငံ တည်ဆောက်ရာတွင် ပညာရေးဖြင့်သာ တည်ဆောက်နိုင်ကြောင်း၊ သို့ဖြစ်၍ ယခု ပညာသင်ဆုငွေပဒေသာပင်ကို ရမည်းသင်းမြို့နယ်မှ ဆင်းရဲနွမ်းပါးပြီး ကျောင်းမနေနိုင်သည့် ကလေးများ ကျောင်းနေနိုင်ပြီး ပညာတတ်များ ဖြစ်စေရန် စိုက်ထူခြင်းဖြစ်ကြောင်း၊ ယခုစိုက်ထူသည့် ပညာသင်ဆု ငွေပဒေသာပင်ကို စည်းကမ်းစနစ်တကျနှင့် သမာသမတ်ကျစွာဖြင့် အမှန်တကယ် လိုအပ်သူများကိုသာ စိစစ်ရွေးချယ်ထောက်ပံ့ရန်လိုကြောင်း၊ ယခုအချိန်တွင် မိမိတို့နိုင်ငံ၌ ဒီမိုကရေစီစနစ်ကျင့်သုံးနေပြီဖြစ်ကြောင်း၊ ဒီမိုကရေစီစနစ်သည် ပြည်သူက အုပ်ချုပ်သည့် စနစ်ဖြစ်သောကြောင့် ယင်းအုပ်ချုပ်ရေးတွင် ပြည်သူတိုင်း ပါဝင်ခွင့်ရှိသည့်အတွက် ပညာတတ်ရန်လိုကြောင်း၊ ပညာတတ်မှသာလျှင် နိုင်ငံတော်၏ အာဏာသုံးရပ်ကို ကျင့်သုံးနေသည့် ပုဂ္ဂိုလ်များအား မှန်ကန်စွာ ရွေးချယ်နိုင်မည်ဖြစ်ကြောင်း၊ ထို့ပြင် ပညာတတ်မှသာလျှင် ပွဲစည်းပုံအခြေခံ ဥပဒေကိုလေ့လာပြီး နားလည်နိုင်မည်ဖြစ်ကြောင်း၊ သို့ဖြစ်၍ ယခုဆင်းရဲနွမ်းပါး ပညာသင်ဆု ငွေပဒေသာပင်ကို

စာမျက်နှာ ၅ ကော်လံ ၃ သို့ ☆

ကချင်ပြည်နယ်အတွင်း အပစ်အခတ်ရပ်စဲပြီး ယာယီငြိမ်းချမ်းရေးမှ ထာဝရငြိမ်းချမ်းရေးရရှိရေး နိုင်ငံတော်အစိုးရ၊ လွှတ်တော်နှင့်အတူ ပြည်သူများအားလုံး ပူးပေါင်းပါဝင်

နေပြည်တော် ဖေဖော်ဝါရီ ၁၁

ပြည်သူ့လွှတ်တော်ဥက္ကဋ္ဌ သူရဦးရွှေမန်းသည် ပြည်သူ့လွှတ်တော်မှ ကော်မတီဥက္ကဋ္ဌများဖြစ်ကြသည့် သူရဦးအေးမြင့်၊ ဦးသိန်းဇော်၊ ကာကွယ်ရေး ဦးစီးချုပ်ရုံး(ကြည်း)မှ ဒုတိယဗိုလ်ချုပ်ကြီးမြင့်စိုး၊ ပြည်ထောင်စုဝန်ကြီးများ၊ ဒုတိယဝန်ကြီးများ၊ ပြည်ထောင်စုလွှတ်တော်ကိုယ်စားလှယ်များနှင့် လွှတ်တော်ရုံးမှ တာဝန်ရှိသူများလိုက်ပါလျက် ဖေဖော်ဝါရီ ၁၀ ရက် နံနက် ၈ နာရီခွဲတွင် မြစ်ကြီးနားမြို့ရှိ ဓမ္မရက္ခိတ၊ ဝန်းသိုကျောင်းတိုက်သို့ သွားရောက်ပြီး ကျောင်းထိုင်ဆရာတော် အဂ္ဂမဟာပဏ္ဍိတ၊ အဂ္ဂမဟာသဒ္ဓမ္မဇောတိကဓဇ ဘဒ္ဒန္တသီလဝံသအား ဖူးမြော်ကြည့်ကာ သင်္ကန်းအစရှိသော လှူဖွယ်ဝတ္ထုပစ္စည်းများနှင့် ဆွမ်းဆန်တော်များကို ဆက်ကပ်လှူဒါန်းသည်။


ထို့နောက် ပြည်သူ့လွှတ်တော်ဥက္ကဋ္ဌ သူရဦးရွှေမန်းနှင့် အဖွဲ့ဝင်များသည် နယ်မြေလုံခြုံရေးအရ ခေတ္တပြောင်းရွှေ့ရောက်ရှိလာသည့် မိသားစုဝင်များ နေထိုင်သော မြစ်ကြီးနားမြို့ စိတာပူရပ်ကွက်ရှိ ဆွတ်ဇိုင်တောင်ကယ်ဆယ်ရေးစခန်းသို့ သွားရောက်ပြီး မိသားစုဝင်များနှင့် ရင်းရင်းနှီးနှီးတွေ့ဆုံ၍ အားပေးစကားပြောကြားသည်။

ယင်းနောက် ဆွတ်ဇိုင်တောင်ကယ်ဆယ်ရေးစခန်းရှိ မိသားစုဝင်များအတွက် အလှူငွေနှင့် ထောက်ပံ့ပစ္စည်းများကို သက်ဆိုင်ရာတာဝန်ရှိသူများက ပေးအပ်လှူဒါန်းကြရာ ကယ်ဆယ်ရေးစခန်းမှ တာဝန်ရှိသူများက လက်ခံကြသည်။

ဆက်လက်၍ ပြည်သူ့လွှတ်တော်ဥက္ကဋ္ဌနှင့် အဖွဲ့ဝင်များသည် မိုးညှင်းမြို့ စိမ်းလဲ့ရတနာခန်းမ၌ ကျင်းပသည့် ဒေသခံပြည်သူများနှင့် တွေ့ဆုံပွဲအခမ်းအနားသို့ တက်ရောက်ကြသည်။

စာမျက်နှာ ၆ ကော်လံ ၁ သို့ ☆

ပြည်သူ့လွှတ်တော်ဥက္ကဋ္ဌ သူရဦးရွှေမန်း ကျွန်းလှမြို့ရှိ ရွှေကျွန်းသာခန်းမ၌ ဒေသခံပြည်သူများနှင့် ရင်းရင်းနှီးနှီး တွေ့ဆုံနှုတ်ဆက်စဉ်။
(သတင်းစဉ်)



(၆၆) နှစ်မြောက် ပြည်ထောင်စုနေ့ ဂုဏ်ပြု

- ▶ ဥမကွဲ သိုက်မပျက် ရှေ့သို့ဆက် ပေါင်းဖက်ချစ်ကြည် ပြည်သစ်တည်
ပန်းတောင်းသန်းကြွယ်၏ (ဆောင်းပါး)
- ▶ ပြည်ထောင်စုဆိုတာ
ကိုကောင်း၏ (ကာတွန်း)
- ▶ ကျိုက်ထို - ရန်နောင်စိုး၏ ပင်လုံစိတ်ဓာတ်
- ▶ သမိုင်းဝင်ပင်လုံစာချုပ်

စာမျက်နှာ >> ၈

စာမျက်နှာ >> ၉

စာမျက်နှာ >> ၉

စာမျက်နှာ >> ၉